

علامہ اقبال کا نظریہ تعمیر نو اور ریاست پاکستان کے عملی اقدامات



ڈاکٹر حافظ اکرام الحق

سیکریٹری، اسلامی نظریاتی کونسل

مسلم معاشرے کی اجتماعی اصلاح کے لیے تجدید اور نشاۃ ثانیہ کی اصطلاحات معروف ہیں، اس ضمن میں مجددین کا تذکرہ زبان زد خاص و عام رہتا ہے۔ اصلاح کے اس عمل میں عموماً مسلمانوں کو اپنے دینی نظام اور ثقافت کی طرف رجوع کرنے کا کہا جاتا رہا اور اسلامی تعلیمات سے استفادے کا انداز روایتی رہا۔ جدید پیش آمدہ حالات سے ہم آہنگی اور مسائل کے حل کے لیے اجتہاد اور تقلید کا چولی دامن کا ساتھ رہا۔ تجدید اور نشاۃ ثانیہ کے بارے میں بہت سے اہل علم نے قلم اٹھایا۔ علامہ سید ابوالحسن علی ندوی کی کتاب "تاریخ دعوت و عزیمت" اس موضوع پر اردو میں ایک عمدہ کتاب ہے۔ برصغیر میں انگریزی استعمار نے اسلامی نظام تعلیم و ثقافت اور حکومت و ریاست کے بنیادی ڈھانچے پر گہرا اثر ڈالا جس کے نتیجے میں شخصیات کی بجائے اداروں پر اور نصوص کی بجائے قواعد و ضوابط پر انحصار کارواج ہوا۔ اسی طرح روایتی طرز اجتہاد کی بجائے ادارہ جاتی اجتہاد کی ضرورت محسوس کی گئی، جس کی بنیاد پارلیمانی قانون سازی پر رکھی گئی۔ گویا اجتہاد پارلیمنٹ کا تخصص قرار پایا اور ادارے مقلد محض ٹھہرے، آئین نے احکام سلطانیہ کی جگہ لے لی اور قانون فقہی مسائل کے طور پر نافذ ہوا۔ پھر ہر ادارے کے داخلی نظام کے لیے قواعد و ضوابط فقہی فروع کے قائم مقام ہوئے۔ صرف یہی نہیں بلکہ فکر اجتماعی نے بھی نئی شکل و صورت اختیار کی۔ ایسے میں مسلم مفکرین نے تجدید و اصلاح کا کام شروع کیا تو وہ بھی فطرتاً غیر روایتی تھا۔ برصغیر میں شاہ ولی اللہ محدث دہلوی (۱۷۰۳-۱۷۶۲ء) اور سر سید احمد خان (۱۸۱۷-۱۸۹۷ء) کا مارچ ۱۸۹۸ء) اس تحریک تجدید و اصلاح کے پیشوا شمار ہوتے ہیں۔ علامہ اقبال نے اس تجدید فکر کو ایک نیا نام دیا جسے "دینی فکر کی تعمیر نو یا تشکیل نو" قرار دیا جاسکتا ہے۔ اس موضوع پر علامہ کے چھ خطبات "Reconstruction of Religious Thought in Islam" مشہور ہیں۔ اس فکری تعمیر نو کو ادارہ جاتی شکل دینے کے لیے ایک تحریک چلی جس نے بہت تیزی سے تحریک پاکستان کی شکل اختیار کر لی۔ اس مضمون میں تعمیر نو کی تشریح کا محور علامہ کے انہیں خطبات، اور خصوصاً چھٹے خطبے "The Principle of Movement in Islam" کو قرار دے کر اس کے لیے اٹھائے جانے والے عملی اقدامات اور اداروں کی تاسیس کا ذکر ہوگا جہاں اسلامی فکر کی تعمیر نو کا کام سرانجام پایا، یا اس کی تجاویز دی گئیں۔ چھٹے خطبے کے عنوان کا لفظی ترجمہ شاید "اسلام میں اصول حرکت" کیا جاسکے۔ علامہ کے سامنے ہی اس کا اردو عنوان "الاجتہاد فی الاسلام" معروف ہو گیا۔ اسے عنوان حرکت کا دیں یا اجتہاد کا، خطبے کے عنوان سے واضح ہے کہ یہ ہوگا اسلام کے اندر رہتے ہوئے، علامہ نے دائرۃ اسلام سے نکل کر کسی اجتہاد یا حرکت کا درس نہیں دیا۔ اقبال کے نزدیک فکر اسلامی کا منبع و مصدر قرآن و سنت ہیں۔ ان کی روشنی میں نئے مسائل، عصری فلسفہ اور سائنسی رجحانات کو مد نظر رکھتے ہوئے فکر اسلامی کی تشکیل نو کرنے کو انہوں نے وقت کی اہم ضرورت قرار دیا۔ علامہ اقبال نے عصری مسائل اور نظریات، جدید فلسفہ حیات اور سائنسی رجحانات کو اچھی طرح سے بھانپ کر انہیں مدلل اور معقول جوابات بہم پہنچائے۔ مغربی تہذیب اور علوم و فلسفہ سے پیدا شدہ تشکیک اور مسائل، الحادی نظریات، تعلیم جدید کا روحانی اقدار سے خالی ہونا، امت کے نوجوانوں کا مغربی تہذیب کا دلدادہ ہونا اور اسلام کے علمی ورثہ یعنی قرآن و سنت سے منہ موڑنا، مذہب کو فرسودہ اور قصہ پارینہ سمجھنا، مسلمانوں میں اجتہادی بصیرت کا مفقود ہونا، اسلام کے حرکی تصور سے روگردانی کرنا، اندھی تقلید اور عقلیت پرستی جیسے نازک مسائل علامہ کا موضوع بحث رہے ہیں۔ تعمیر نو کی بنیاد علامہ کی اس نظم میں خوب واضح ہے۔ یہ رموز بے خودی (۱۹۱۸ء) میں ۳۵ شعرا پر مشتمل علامہ اقبال کی ایک طویل نظم "آئین محمدیہ قرآن است" کے چند منتخب اشعار ہیں:

ملتی را رفت چوں آئین ز دست مثل خاک اجزای او از ہم شکست
 ہستی مسلم ز آئین است و بس باطن دین نبی این است و بس
 آن کتاب زندہ قرآن حکیم حکمت او لا یزال است و قدیم
 نوع انسان را پیام آخرین حامل او رحمۃ للعالمین
 نسخہ اسرار تکوین حیات بی ثبات از قوتش گیرد ثبات
 گر تو می خواهی مسلمان زیستن نیست ممکن جز بہ قرآن زیستن¹



"جس قوم نے آئین ہاتھ سے جانے دیا، اس کے آج: خاک کی طرح ریزہ ریزہ ہو گئے۔ مسلمانوں کے وجود کا دار و مدار صرف اور صرف آئین پر ہے۔ ہمارے نبی ﷺ کے دین کی باطنی حقیقت بھی یہی ہے۔ یہ آئین وہ زندہ و تابندہ کتاب ہے جسے قرآن کہتے ہیں۔ اس کی حکمت ازلی اور ابدی ہے۔ یہ نوع انسانی کے لیے آخری پیغام ہے۔ اس کے علم بردار حضور رحمۃ للعالمین ﷺ ہیں۔ یہ تکوین حیات کے رازوں کا نسخہ ہے۔ جسے قرار نہ ہو وہ اس کی قوت سے قرار پاجاتا ہے۔ اگر تم بھی مسلمان بن کر زندہ رہنا چاہتے ہو تو سن لو! قرآن کے علاوہ اس کا کوئی وسیلہ نہیں۔" علامہ اقبال تعمیر نو کے تصور کو سید سلیمان ندوی کے نام اپنے خط میں اس طرح واضح کرتے ہیں:

It is my firm conviction that he who critically reviews modern jurisprudence from the Qur'anic viewpoint, reconstructs it, and establishes the truth and eternity of Qur'anic laws, would be the real leader and pioneer of Islamic renaissance and the greatest benefactor of humanity at large. This is the time for action; for in my humble opinion, Islam today is on trial and never in the long range of Islamic history was it faced with such a challenge as the one that besets it today².

"میرا پختہ یقین ہے کہ جو شخص قرآنی نقطہ نگاہ سے جدید "جورس پروڈنس" پر ایک تنقیدی نگاہ ڈال کر اس کی تشکیل نو کر دے اور احکام قرآنیہ کی حقانیت اور ابدیت کو ثابت کر دے، وہی اسلامی نشاۃ ثانیہ کا حقیقی رہبر اور بنی نوع انسان کا سب سے بڑا خادم ہو گا۔ یہی وقت عمل ہے؛ کیونکہ میری عاجزانہ رائے میں اسلام پر یہ آزمائش کا وقت ہے اور اپنی طویل تاریخ میں اسے کبھی ایسے حالات سے پالا نہیں پڑا جن سے وہ اس وقت دوچار ہے۔"

1- مثنوی رموز بے خودی یعنی اسرار حیات علیہ السلامیہ، از ڈاکٹر شیخ محمد اقبال، ایم اے بیئرٹریٹ لاء، لالہ دیوان چندر پرنٹر، لاہور، ص ۵۸، ۵۹

2- Iqbal Namah, Shaikh Ataullah, Ashraf Publications, Lahore, Vol. I, p. 50

اسی مضمون کا ایک خط انہوں نے صوفی غلام مصطفیٰ تبسم کے نام خط ۲ ستمبر ۱۹۲۵ء کو لکھا، اس میں علامہ لکھتے ہیں:

میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے "جو رس پروڈنس" پر ایک تنقیدی نگاہ ڈال کر احکام قرآنیہ کی ابدیت کو ثابت کرے گا، وہی اسلام کا مجدد ہوگا اور بنی نوع انسان کا سب سے بڑا خادم بھی وہی شخص ہوگا۔ قریباً قریباً تمام ممالک میں اس وقت مسلمان یا تو اپنی آزادی کے لیے لڑ رہے ہیں یا تو انہیں اسلامیہ میں غور و فکر کر رہے ہیں (سوائے ایران و افغانستان کے)، مگر ان ممالک میں بھی امر و زور فردا یہ سوال پیدا ہونے والا ہے۔ مگر افسوس ہے کہ زمانہ حال کے اسلامی فقہاء یا تو زمانہ کے میلان طبیعت سے بالکل بے خبر ہیں یا قدامت پرستی میں مبتلا ہیں۔ ایران میں مجتہدین شیعہ کی تنگ نظری اور قدامت پرستی نے بہاء اللہ کو پیدا کیا جو سرے سے احکام قرآنی کا ہی منکر ہے۔ ہندوستان میں عام حنفی اس بات کے قائل ہیں کہ اجتہاد کے تمام دروازے بند ہیں۔ میں نے ایک بہت بڑے عالم کو یہ کہتے ہوئے سنا کہ حضرت امام ابوحنیفہ کی نظیر ناممکن ہے۔ غرض کہ یہ وقت عملی کام کا ہے کیونکہ میری رائے ناقص میں مذہب اسلام اس وقت گویا زمانے کی کسوٹی پر کسا جا رہا ہے اور شاید تاریخ اسلام میں ایسا وقت اس سے پہلے کبھی نہیں آیا۔³

انسانی معاشرے کی روحانی تشکیل اور آئین قرآن سے وابستگی کے سلسلے کو آگے بڑھاتے ہوئے اقبال نے اسلامی نظام ریاست کی ایسی ترتیب نو کی بھی بات کی جس سے دور جدید کے مسائل کے ساتھ اس کا ربط پیدا ہو جائے۔ آل انڈیا مسلم لیگ کے بیچیسویں اجلاس منعقدہ ۲۹ دسمبر ۱۹۳۰ء بمقام الہ آباد میں اقبال نے کہا:

In the world of Islam we have a universal polity whose fundamentals are believed to have been revealed but whose structure, owing to our legists' [legal theorists'] want of contact with the modern world, today stands in need of renewed power by fresh adjustments⁴.

"دنیاۓ اسلام میں ہمارے پاس ایک عالم گیر نظام ریاست موجود ہے جس کے بنیادی اصولوں کے بارے میں ہمارا یہ عقیدہ ہے کہ وہ وحی الہی پر مبنی ہیں، مگر اس کے تشکیلی ڈھانچے کے جدید دنیا سے ہم آہنگ ہونے سے متعلق ہمارے فقہائے کرام کی خواہش اسی صورت پوری ہو سکتی ہے جب اس میں تازہ تطبیقات کے ذریعے نئی قوت پیدا کر دی جائے۔"

اسلامی نظام ریاست و سیاست کی تشکیل نو کے لیے مناسب ترین خطہ ہندوستان کو قرار دیتے ہوئے خطبہ الہ آباد میں ہی انہوں نے کہا:

It cannot be denied that Islam, regarded as an ethical ideal plus a certain kind of polity – by which expression I mean a social structure regulated by a legal system and animated by a specific ethical ideal – has been the chief formative factor in the life-history of the Muslims of India. It has furnished those basic emotions and loyalties which gradually unify scattered individuals and groups, and finally transform them into a well-defined

سید مظفر حسین برنی، کلیات مکتب اقبال، ۲: ۶۰۳، ۶۰۴، مکتب اقبال، بنام پروفیسر صوفی غلام مصطفیٰ تبسم، ۲ ستمبر ۱۹۲۵ء

4- All India Muslim League, Allahabad session, December-1930, Presidential Address, By Dr. Sir Muhammad Iqbal, Barrister- At- Law, Lahore, printed by Guran Ditta Kapur, Lahore, p.4

people, possessing a moral consciousness of their own. Indeed it is not exaggeration to say that India is perhaps the only country in the world where Islam, as a people-building force, has worked at its best. In India, as elsewhere, the structure of Islam as a society is almost entirely due to the working of Islam as a culture inspired by a specific ethical ideal. What I mean to say is that Muslim society, with its remarkable homogeneity and inner unity, has grown to be what it is, under the pressure of the laws and institutions associated with the culture of Islam.⁵

"اس بات سے انکار ممکن نہیں کہ اسلام کو اخلاقی اقدار کا اعلیٰ نمونہ ہونے کے ساتھ ساتھ ایک خاص نوعیت کے سیاسی نظام کی حیثیت حاصل ہے۔ اس تعبیر سے میری مراد ایک ایسا معاشرتی ڈھانچہ ہے جس میں ایک قانونی نظام کے ذریعے نظم و ضبط پیدا کر دیا گیا ہے اور ایک خاص قسم کی اخلاقی اقدار کے ذریعے اس میں روح پھونک دی گئی ہے، یہی معاشرتی ڈھانچہ ہندوستانی مسلمانوں کی بود و باش کا بنیادی تشکیلی عنصر رہا ہے۔ اس نے وہ بنیادی احساسات اور وفاداریاں مہیا کیں جو بکھرے ہوئے افراد اور گروہوں کو دھیرے دھیرے یکجا اور بالآخر ان پر مشتمل ایک واضح طور پر متعین قوم کی تشکیل کر سکتے ہیں، جن کا اپنا ایک اخلاقی شعور ہوتا ہے۔ حقیقت میں یہ کہنا کوئی مبالغہ نہیں ہے کہ دنیا بھر میں شاید ہندوستان ہی ایک ایسا ملک ہے جہاں اسلام ایک بہترین مردم ساز قوت کی حیثیت سے جلوہ گر ہوا ہے۔ دنیا کے دیگر خطوں کی طرح ہندوستان میں بھی ایک معاشرے کی شکل میں اسلامی نظام حیات کا وجود اسلام کی بطور تہذیب فعالیت کا مرہون منت ہے۔ جس کا روح رواں اخلاقی اقدار کا ایک خاص اسوہ ہے۔ میرے کہنے کا مطلب یہ ہے کہ مسلم معاشرے کو اپنی غیر معمولی ہم آہنگی اور داخلی ربط باہمی کے ساتھ ترقی کرتے کرتے جو درجہ حاصل ہوا ہے اس کی تشکیل میں ان قوانین اور اداروں کا قوی عمل دخل ہے جو اسلامی تہذیب سے منسلک ہیں۔"

اقبالؒ کے نزدیک اسلامی معاشرے کی تشکیل نو کے لیے اداروں کا قیام از بس ضروری ہے۔ انہوں نے آل انڈیا مسلم کانفرنس کے اجلاس منعقدہ لاہور ۲۱ مارچ ۱۹۳۲ء کے لیے اپنے صدارتی خطبہ میں مسلمانوں کے لیے نظریاتی ادارے قائم کرنے کے بارے میں فرمایا:

Fourthly, I suggest the establishment of male and female cultural institutes in all the big towns of India. These institutes as such should have nothing to do with politics. Their chief function should be to mobilize the dormant energy of the younger generation by giving them a clear grasp of what Islam has already achieved and what it has still to achieve in the religious and cultural history of mankind⁶.

"چوتھے نمبر پر، میری تجویز ہے کہ ہندوستان کے تمام بڑے شہروں میں مرد و خواتین کے لیے ثقافتی ادارے قائم کیے جائیں۔ ان اداروں کا سیاست کے ساتھ کوئی خاص تعلق نہ ہو۔ ان کا اہم فریضہ نوجوان نسل کو انسانیت کی مذہبی اور ثقافتی تاریخ کے حوالے سے ان تمام پہلوؤں کا واضح شعور بخش کر ان کی خواہیدہ صلاحیتوں کو بیدار کرنا ہے جن کا احاطہ اب تک اسلام کر چکا ہے اور جن کا احاطہ ابھی اسے کرنا ہے۔"

علامہ کے خطبات اور تحریروں سے معلوم ہوتا ہے کہ ان کے نزدیک ریاست پاکستان کا حصول اسی لیے ضروری تھا کہ اس میں خود مختاری اور آزادی کے ساتھ اسلامی معاشرے کی تعمیر نو کا کام سرانجام دیا جاسکے۔ گویا علامہؒ اس ریاست کو تعمیر نو کے ایک ادارہ کے طور پر دیکھنا چاہتے تھے جس میں یورپی طرز کی پارلیمان ہو مگر وہ اسلامی طرز کا اجتہاد کر کے اجماع کے اصول کے تحت قانون سازی کرے۔ ۱۹۲۹-۱۹۳۰ء میں (The Reconstruction of Religious Thought in Islam) کے عنوان سے مدراس مسلم ایسوسی ایشن کی دعوت پر انہوں نے جو چھ خطبات دیے۔ ان میں چھٹے خطبے (نظام اسلام میں حرکت کا اصول) میں فرماتے ہیں:

It is, however, extremely satisfactory to note that the Pressure of the new world forces and the political experience of European nations are impressing on the mind of modern Islam the value and possibilities of the idea of ijma'. The growth of republican spirit and the gradual formation of legislative assemblies in Muslim lands constitute a great step in advance.⁷

"تاہم اس بات کا مشاہدہ انتہائی اطمینان کا باعث ہے کہ جدید عالمی قوتوں کے دباؤ اور یورپی اقوام کے سیاسی تجربات جدید اسلام کے ذہن پر نظریہ اجماع کی قدر و قیمت اور امکانات کو واضح کرنے میں موثر ثابت ہو رہے ہیں۔ جمہوری روح کی نشوونما اور مسلم علاقوں میں قانون ساز اسمبلیوں کی مرحلہ وار تشکیل اس سلسلے میں ایک اہم پیش رفت کا درجہ رکھتی ہے۔"

علامہؒ کے خطبات سے معلوم ہوتا ہے کہ وہ مسلم معاشرے کے لیے قرآن و سنت اور شرعی تشریحات پر مبنی قانون سازی خود مسلم نمائندگان اور ماہرین شریعت سے کرانا چاہتے تھے۔ فقہی اجتہادات کو ملکی قانون بنانے کی بجائے انہوں نے ان سب سے استفادہ کر کے مشترکہ قانون سازی کا تصور پیش کیا اور اس کے لیے پارلیمان کو اجتماعی اجتہاد کا ادارہ قرار دیا۔ علامہؒ کہتے ہیں:

The transfer of the power of Ijtihād from individual representatives of schools to a Muslim legislative assembly which, in view of the growth of opposing sects, is the only possible form Ijmā, can take in modern times, will secure contributions to legal discussion from laymen who happen to possess a keen insight into affairs. In this way alone, we can stir into activity the dormant spirit of life in our legal system, and give it an evolutionary out look.⁸

"مختلف مکاتب فکر کے انفرادی نمائندوں سے اجتہاد کا اختیار لے کر ایک مسلم قانون ساز اسمبلی کو منتقل کرنا ہی مختلف الخیال فرقوں کے ظہور کے بعد دور جدید میں اجماع کی ممکنہ صورت ہو سکتی ہے۔ اس سے قانونی مباحث میں شامل شرکاء کی آراء کو عام لوگوں کے عمل دخل سے محفوظ رکھا جاسکتا ہے، جو کبھی کبھار اتفاقاً معاملات میں گہری دلچسپی لینے لگتے ہیں۔ صرف یہی واحد طریقہ ہے جس سے ہم اپنے نظام قانون کی خوابیدہ روح کو بیدار کر کے اسے زندگی بخش سکتے ہیں۔ اسی طرح اسے ایک ارتقائی صورت عطا کی جاسکتی ہے۔"

7- The Reconstruction of Religious Thought in Islam, Oxford University press London 1934, p.165

8- The Reconstruction of Religious Thought in Islam, Oxford University press London 1934, p.165

اقبالؒ پارلیمان کو اجتماعی اجتہاد کا ادارہ قرار دے کر ایک مسلم ملک کا قانون ساز ادارہ بنانا چاہتے تھے جس میں تمام مکاتب فکر کے نمائندے شامل ہوں۔ مگر چونکہ دورِ حاضر میں پارلیمان میں اسلامی قانون کا علم رکھنے والے تمام ارکانِ اسمبلی کا نہ ہونا ایک ناگزیر حقیقت ہے جس کی وجہ سے قانون سازی کے باب میں شریعت اسلامی کے حوالے سے سنجیدہ غلطیوں کا امکان بہر حال موجود رہتا ہے۔ اس کے لیے اقبالؒ پارلیمان میں علمائے کرام کا بنیادی کردار چاہتے ہیں۔ اور جب تک اسمبلی کے اندر قانون سازی کے عمل میں علماء کا بنیادی کردار یقینی نہیں بنایا جاتا، علامہؒ نے عارضی انتظام کے طور پر علماء کا بورڈ قائم کرنے کی گنجائش رکھی۔ لیکن اصولی طور پر انہوں نے پارلیمان میں قانون سازی کے عمل میں علماء کے بنیادی کردار کو ہی ترجیح دی۔ اقبالؒ کہتے ہیں:

One more question may be asked as to the legislative activity of a modern Muslim assembly which must consist, at least for the present, mostly of men possessing no knowledge of the subtleties of Muhammadan Law. Such an assembly may make grave mistakes in their interpretation of law. How can we exclude or at least reduce the possibilities of erroneous interpretation?


"دورِ جدید کی مسلم اسمبلی میں قانون سازی کے حوالے سے، جس کی ترکیب کم از کم موجودہ حالات میں ایسے ہی اشخاص سے ہو سکتی ہے جنہیں زیادہ تر قانونِ اسلام کی باریکیوں کا علم نہیں ہوگا، ایک اور سوال پیدا ہوتا ہے، کہ ایسی اسمبلی قانون کی تعبیر و تشریح کرتے وقت بڑی سخت غلطیوں کی مرتکب ہو سکتی ہے۔ ہم کس طرح ایسی تشریحی غلطیوں کے امکانات کی مکمل پیش بندی، یا کم از کم انہیں کم کرنے کی کوشش کر سکتے ہیں؟"

ایرانی دستور کا حوالہ دیتے ہوئے وہ مزید کہتے ہیں:

The Persian constitution of 1906 provided a separate ecclesiastical committee of Ulema—"conversant with the affairs of the world"—having power to supervise the legislative activity of the Mejliss. This, in my opinion, dangerous arrangement is probably necessary in view of the Persian constitutional theory. According to that theory, I believe, the king is a mere custodian of the realm which really belongs to the Absent Imām. The Ulema, as representatives of the Imām, consider themselves entitled to supervise the whole life of the community, though I fail to understand how, in the absence of an apostolic succession, they establish their claim to represent the Imām. But whatever may be the Persian constitutional theory, the arrangement is not free from danger, and may be tried, if at all, only as a temporary measure in Sunnī countries. The Ulema should form a vital part of a Muslim legislative assembly helping and guiding free discussion on questions relating to law. The only effective remedy for the possibilities of erroneous interpretations is to reform the present system of legal education in Muhammadan countries, to extend its sphere, and to combine it with an intelligent study of modern jurisprudence.⁹

۱۹۰۶ء کے ایرانی دستور میں دنیاوی امور سے واقف علمائے مذہب کی ایک علیحدہ کمیٹی بنائی گئی ہے جس کے پاس مجلس کے قانون سازی کے عمل کی نگرانی کا اختیار ہے۔ میری رائے میں یہ خطرناک انتظام شاید ایرانی نظریہ قانون کی رو سے ضروری سمجھ کر کیا گیا ہے۔ میرا خیال ہے کہ اس نظریہ قانون کی رو سے بادشاہ ملک و سلطنت کا محض امین ہے جو درحقیقت امام غائب کی ملک ہے۔ علماء، امام غائب کے نمائندے کی حیثیت سے معاشرتی زندگی کے تمام معاملات کی نگرانی اور دیکھ بھال اپنا حق سمجھتے ہیں۔ اگرچہ میں یہ نہیں سمجھ سکا کہ امام غائب کے سلسلہ جانشینی کی غیر موجودگی میں وہ کس طرح نیابتِ امام کا حق ثابت کر سکتے ہیں، بہر حال ایران کا دستوری نظریہ چاہے کچھ بھی ہو، یہ انتظام خطرے سے خالی نہیں۔

اگر سنی ممالک میں اس تجربے کو دہرایا بھی جائے تو وہ محض عارضی اور وقتی ہونا چاہیے۔ علماء کو خود مجلس قانون ساز کا نہایت اہم اور مرکزی عنصر ہونا چاہیے تاکہ قانون سے متعلق مسائل پر آزادانہ مباحث میں معاونت و رہنمائی کر سکیں۔ غلط تشریحات کو روکنے کا مؤثر علاج صرف یہی ہے کہ اسلامی ممالک میں رائج الوقت قانونی تعلیم کے نظام کی اصلاح کی جائے، اس کا دائرہ وسیع کیا جائے، اور اس کے ساتھ جدید اصول قانون کا گہرا مطالعہ بھی شامل کر دیا جائے۔"



مسلم وکلاء پر مشتمل علماء کی آئینی مجلس کی تجویز

اپنے خطبہ الہ آباد ۱۹۳۰ء میں ہندوستان میں علیحدہ اسلامی ملک قائم کرنے کے مطالبے کے بعد اقبالؒ نے اسلامی قانون کی تدوین و تشکیل کے لیے مستقل ادارے قائم کرنے کے لیے کوششیں تیز کر دیں۔ چنانچہ آل انڈیا مسلم کانفرنس کے سالانہ اجلاس کے خطبہٴ صدارت منعقدہ لاہور ۲۱ مارچ ۱۹۳۲ء میں انہوں نے مسلمانوں کے آئندہ پروگرام کے بارے میں تجاویز دیتے ہوئے ایک تجویزیوں دی:

Fifthly, I suggest the formation of an assembly of ulama, which must include Muslim lawyers who have received education in modern jurisprudence. The idea is to protect, expand and, if necessary, to reinterpret the law of Islam in the light of modern conditions, while keeping close to the spirit embodied in its fundamental principles. This body must receive constitutional recognition so that no bill affecting the personal law of Muslims may be put on the legislative anvil before it has passed through the crucible of this assembly. Apart from the purely practical value of this proposal for the Muslims of India, we must remember that the modern world, both Muslim and non-Muslim, has yet to discover the infinite value of the legal literature of Islam and its significance for a capitalistic world whose ethical standards have long abdicated from the control of man's economic conduct. The formation of the kind of assembly I propose will, I am sure, bring a deeper understanding of the usual principles of Islam at least in this country.¹⁰

"پانچویں، میں تجویز کرتا ہوں کہ علماء کی ایک مجلس قائم کی جائے جس میں وہ مسلم وکلاء شامل ہوں جنہوں نے جدید اصولِ قانون کی تعلیم حاصل کی ہو۔ مقصد یہ ہے کہ جدید حالات کی روشنی میں اسلامی قانون کی حفاظت، اس کی توسیع اور اگر ضروری ہو تو نئی تاویل کا اہتمام کیا جائے۔ یہ کام اسلام کے بنیادی اصولوں کی روح کے نزدیک رہتے ہوئے کیا جائے۔ اس مجلس کو آئینی اعتبار سے تسلیم کیا جائے تاکہ مسلمانوں کے شخصی قوانین پر اثر انداز ہونے والا کوئی مسودہ قانون، قانون سازی کے مراحل سے اس وقت تک نہ گزر سکے جب تک کہ اسے مجلس کی منظوری حاصل نہ ہو جائے۔ مسلمانانِ ہند کے لیے اس تجویز کی خالصتاً عملی قدر و قیمت سے قطع نظر، ہمیں یہ یاد رکھنا چاہیے کہ جدید دنیا، مسلم اور غیر مسلم دونوں، ابھی تک اسلام کے فقہی لٹریچر کی بے پناہ قدر و قیمت کا اندازہ نہیں لگائی، اور سرمایہ دارانہ دنیا کے لیے اس کی اہمیت کا بھی، جس کے اخلاقی معیارات آدمی کے اقتصادی رویے کے قابو سے باہر ہو گئے ہیں۔ اس نوع کی مجلس سے جیسا کہ میں نے تجویز کیا ہے، مجھے یقین ہے کہ کم از کم اس ملک میں اسلام کے معمول کے اصولوں کی گہری سوجھ بوجھ پیدا ہوگی۔"¹¹




قائد اعظم محمد علی جناح سندھ چیف کورٹ کے بیچ اور وکلاء سے خطاب کے دوران
۲۵ جنوری ۱۹۳۸ء



چوہدری نیاز علی خان

علامہ اقبالؒ نے ذاتی طور پر بھی ایسے ادارے قائم کرنے کی کوشش کی جو ان کے تصور میں قائم نئی اسلامی ریاست کی آئینی، قانونی، تعلیمی اور معاشرتی ضروریات پوری کر سکیں۔ ایسا ہی ایک ادارہ دارالاسلام ٹرسٹ ہے جو ان کی ترغیب پر چوہدری نیاز علی خان¹² نے ۱۹۳۶ء میں ہندوستانی پنجاب میں پٹھانکوٹ ضلع گورداسپور سے پانچ کلو میٹر مغرب میں جمال پور فرٹ باغات کے مقام پر قائم کیا۔ اقبالؒ کی خواہش تھی کہ اس ادارے سے فقہ اسلامی کی تدوین نو کا کام لیا جائے۔¹³ اس سلسلے میں جولائی ۱۹۳۶ء میں اس وقت کے شیخ الازہر علامہ مصطفیٰ المرانغی کو خط لکھا جس میں ایک روشن خیال، ماہر علوم شریعہ محقق کو اس ادارے کے لیے بھیجنے کی درخواست کی۔¹⁴ شیخ مرانغیؒ نے یہ کہہ کر معذرت کر لی کہ ان کے پاس ان صفات کا حامل کوئی عالم محقق میسر نہیں۔ تاہم علامہؒ کی کوشش سے اس زمانے کے بڑے بڑے محققین نے اس مرکز کی علمی سرگرمیوں میں حصہ لیا۔¹⁵ ۱۹۴۰ء سے دارالاسلام سے اسی نام کے ساتھ ایک علمی ماہ نامہ بھی شائع ہوتا تھا۔ پاکستان بنا تو چوہدری نیاز علی اپنی تمام جائیداد چھوڑ کر پاکستان آگئے اور جوہر آباد ضلع خوشاب میں ٹھکانہ کیا اور یہاں بھی دارالاسلام ٹرسٹ قائم کیا۔¹⁶



قائد اعظم تحریک پاکستان کے کارکنان کے ہمراہ

یہ سلسلہ تحریک پاکستان کے دوران بھی جاری رہا اور مجوزہ ریاست پاکستان میں اسلامی معاشرے کی تعمیر نو کے مقصد سے کئی ادارے قائم کیے گئے یا تجویز کیے گئے۔ ان اداروں میں مجلس نظام اسلامی کا قیام بھی تھا جو یو۔پی۔ مسلم لیگ نے غالباً ۱۹۳۹ء کے اواخر میں نواب محمد اسماعیل خان (۱۸۸۶ - ۱۹۵۸ء) کی صدارت میں قائم کیا جس کا مقصد ایک مستند و مفصل "نظام نامہ حکومت اسلامی" مرتب کرانا تھا۔ اس میں نواب سراج احمد سعید خان چھتاری، سید ابوالاعلیٰ مودودی، مولانا آزاد سبحانی، مولانا شبیر احمد عثمانی، مولانا عبدالخالق بدایونی، ڈاکٹر ذاکر حسین اور مولانا عبدالماجد بدایونی وغیرہ شامل تھے۔ سید سلیمان ندوی کو اس کمیٹی کا داعی (کنوینر) مقرر کیا گیا۔ اس کمیٹی کی کوشش سے چار حضرات، مولانا عبدالماجد بدایونی، سید ابوالاعلیٰ مودودی، ڈاکٹر ذاکر حسین اور مولانا آزاد سبحانی نے دستوری خاکے مرتب کر کے ارسال کیے۔¹⁷

- 12- چوہدری نیاز علی خان (۱۸۸۰-۱۹۷۷ء) سول انجینئر تھے اور وسیع اراضی کے مالک تھے۔ ۱۹۳۱ء میں انہیں حکومت برطانوی ہند نے "خان صاحب" کا لقب اور میڈل دیا۔ وہ علامہؒ کے بہت معتقد تھے اور ان کے کہنے پر انہوں نے تحریک دارالاسلام، دارالاسلام ٹرسٹ، ادارہ ہائے دارالاسلام ٹرسٹ کے نام سے پٹھانکوٹ، ہندوستان اور جوہر آباد پاکستان میں کئی ادارے قائم کیے۔ وہ مسلم لیگ کے رکن اور تحریک پاکستان کے سرگرم کارکن تھے۔ ان کے ادارے جدید افکار اسلامی کے مراکز شمار ہوتے تھے۔ علامہ اقبال دارالاسلام پٹھانکوٹ کی براہ راست سرپرستی کرتے تھے۔
- 13- کے ایم اعظم: حیات سدید، لاہور، ۲۰۱۰ء، نشریات، ص ۱۶۸، ۱۷۳، ۱۷۴، ڈاکٹر محمد ارشد: اسلامی ریاست کی تشکیل جدید: محمد احمد: سوانح اور فکری تشکیل، انجیل، ناشران کتب، لاہور، ص ۱۵۰
- 14- اقبال نامہ: مجموعہ مکتوبات اقبال، شیخ عطاء اللہ، شعبہ معاشیات مسلم یونیورسٹی، علی گڑھ، مذہب سے دلچسپی اور فقہ اسلامی کی تشکیل جدید، ص ۴۷
- 15- کے ایم اعظم: حیات سدید، ص ۱۵۹، ۱۶۳
- 16- کے ایم اعظم: حیات سدید، ص ۵۸۳
- 17- دریا آبادی: سید سلیمان ندوی کے خطوط، ۲: ۸۷، سید سلیمان ندوی "شذرات" (معارف) (عظیم گڑھ)، مئی ۱۹۴۱ء

جن کی مدد سے مولانا محمد اسحاق سندیلوی نے ۱۹۴۵ء میں ایک مسودہ تیار کر لیا جس کی اشاعت بوجہ تاخیر سے ۱۳۷۶ھ / ۱۹۵۷ء میں دارالمصنفین اعظم گڑھ کی طرف سے "اسلام کا سیاسی نظام" کے نام سے ممکن ہوئی۔¹⁸

اسی طرح آل انڈیا مسلم لیگ کے تیسویں اجلاس منعقد ۲۴-۲۶ اپریل ۱۹۴۳ء، بمقام دہلی میں قرارداد منظور کی گئی کہ چند مستند ماہرین اسلام کی ایک مجلس "مجلس تعمیر ملی" قائم کی جائے، جو قرآن شریف کو سامنے رکھ کر قومی زندگی کے مسائل پر نظر ڈالے اور ایک اسلامی ریاست کا خاکہ بنائے۔ تاہم یہ مجلس قائم نہ ہو سکی۔¹⁹ مسلم لیگ کے سالانہ اجلاس منعقدہ کراچی (دسمبر ۱۹۴۳ء) میں ایک پلاننگ کمیٹی کے قیام کی تجویز پر اتفاق کیا گیا۔ جس کے ذمے مستقبل کی مسلم ریاست 'پاکستان' کے لیے خالص اسلامی نقطہ نظر سے معاشرتی، تعلیمی، معاشی اور دستوری و سیاسی نظام مرتب و مدون کرنے کا کام لگایا گیا۔ تاہم اس کمیٹی کی ترکیب و تشکیل اور اس کی کارگزاری کبھی سامنے نہ آسکی۔²⁰ آل انڈیا مسلم لیگ کی کمیٹی آف رائٹرز (مسلم لیگ کے رکن اور حامی دانشوروں کی کمیٹی) نے بھی ۱۹۴۶ء میں مجوزہ مسلم مملکت پاکستان کو مستقبل میں درپیش مسائل کے جائزہ اس کے سیاسی نظام اور اس کی صنعتی و اقتصادی اور تعلیمی ترقی کا لائحہ عمل مرتب کرنے کی کوشش و سعی کی تھی، اور مختلف امور و مسائل پر (۱۲ عدد) کتابچے شائع کیے تھے۔²¹ کمیٹی کے ایک ممتاز رکن ڈاکٹر اشتیاق حسین قریشی نے اپنے کتابچے "The Future Development of Islam Polity" میں پاکستان کی ریاست و حکومت کی تعمیر و تشکیل میں اسلام کے کردار و حیثیت کو واضح کیا تھا۔²²

علامہ محمد اسد کی فکری تشکیل



علامہ محمد اسد

مشہور نو مسلم محقق علامہ محمد اسد²³ ۱۹۳۲ء میں ہندوستان آئے تو ۱۹۳۴ء میں ان کی ملاقات علامہ اقبال²⁴ (۱۸۷۷-۱۹۳۸ء) سے ہوئی۔ اقبال نے انہیں آمادہ کیا کہ وہ ہندوستان میں رہ کر مستقبل کی اسلامی ریاست کے فکری پہلو کو اجاگر کرنے کے لیے اپنا کردار ادا کریں۔ چنانچہ محمد اسد نے اپنی بقیہ زندگی میں ایسی ریاست کے قیام کو اپنا مقصد بنالیا۔

18- دریابادی: سید سلیمان ندوی کے خطوط ۱۸۹: ۲، پروفیسر خورشید احمد: ادبیات مودودی (لاہور: اسلامک پبلی کیشنز، ۱۹۸۷ء) ص ۳۸۵-۳۸۷

19- سید طفیل احمد منگھوری، مسلمانوں کا روشن مستقبل (لاہور: مکتبہ محمودیہ، ۲۰۰۱ء)، ص ۳۶۶-۳۶۷

20- سید حسین ریاض، پاکستان ناگزیر تھا (کراچی: شعیبہ تصنیف و تالیف وترجمہ، کراچی یونیورسٹی، ۱۹۸۳ء)، ص ۳۲۹

21- قومی ادارہ برائے تحقیقی تاریخ و ثقافت، اسلام آباد نے ان کتابچوں کو یکجا کتابی صورت میں شائع کیا ہے۔ ملاحظہ ہو: (M. Rafique Afzal, The Case for Pakistan (Islamabad NHCR, 1988))

22- تحریک پاکستان، "مشمولہ ظہور الدین امرتسری (مرتب)، تحریک پاکستان میں مولانا عبدالخالق بدایونی کے کردار کی ایک جھلک (لاہور: ادارہ پاکستان شامی، ۲۰۰۵ء)، ص ۴۹

23- The Future Development of Islam Polity, Pakistan Literature series No.8 (Lahore Sh.M. Asharaf, 1946), pp.25

24- علامہ محمد اسد (۱۹۰۰-۱۹۹۲ء) کا قدیم نام لیوپولڈ واٹس (Leopold Weiss) تھا۔ وہ آسٹریا کے ایک یہودی خاندان میں پیدا ہوئے تھے۔ صحافت کا پیشہ اپنایا اور ایک جرمن اخبار کے نمائندے کے طور پر مصر، اردن، شام، ترکی، فلسطین، عراق، ایران، وسط ایشیا، افغانستان اور روس کی سیاحت کرتے رہے۔ انہوں نے ۱۹۲۶ء میں برلن میں اسلام قبول کیا اور تقریباً چھ سال جزیرہ نمائے عرب میں رہے۔ ۱۹۳۲ء میں ہندوستان آگئے۔ پاکستان بننے کے بعد ۱۹۴۷ء میں انہیں ادارہ اسلامی تشکیل نو کے قیام کا ہدف دیا گیا اور وہ اس کے ڈائریکٹر مقرر ہوئے۔ ۱۹۳۸ء میں انہیں غارتی مشن پر عرب ممالک بھیج دیا گیا اور ان کی کوششوں سے سعودی عرب میں پاکستان کا سفارت خانہ کھولنے میں کامیابی ہوئی۔ [ہوم گنگ آف دی ہرٹ، ص ۱۲۸-۱۲۹] کچھ عرصے بعد محمد اسد نے بوجہ پاکستانی حکومت کی ملازمت کو خیر باد کہہ دیا۔ ۱۹۹۲ء میں وہ جنوبی ہسپانیہ (اندلس) کے شہر مالقہ میں تھے کہ ان کی وفات ہو گئی۔ وہ غرناطہ میں مسلمانوں کے قبرستان میں مدفون ہیں۔ ان کی کتب:

The Unromantic Orient (1924) Islam at the Crossroads (1934) The Road to Mecca (1954) The Principles of State and Government in Islam (1961) Message of The Qur'an (1980) Sahih Al-Bukhari: The Early Years of Islam (1980) This Law of Ours and Other Essays (1987) Home-Coming Of The Heart (1933-1992) (Officially Unpublished) Meditations (Arafat: A Monthly Critique of Muslim Thought (1946-47)

محمد اکرام چغتائی نے محمد اسد پر تین کتابیں لکھی ہیں جو چھپ گئی ہیں۔ محمد اسد نے بہت مقبولیت حاصل کی اور بعض کتابوں کی کئی کئی زبانوں میں ترجمے ہوئے۔

"ایک یورپین بدوی؟" اور "بندہ صحرائی؟" اردو میں ہیں۔ انگریزی میں دو جلدوں میں ہے۔ ان کتابوں میں محمد اسد کے اپنے مضامین کے علاوہ ابو الحسن ندوی، سید سلیمان ندوی، محمد اسحاق ہاشمی، انگریزی زبان کے معروف صحافی خالد احمد، مریم جمیلہ اور دیگر مشاہیر نے جو کچھ محمد اسد کے بارے میں لکھا، وہ بھی موجود ہے۔ ڈاکٹر محمد ارشد نے پنجاب یونیورسٹی سے محمد اسد پر پی ایچ ڈی کی اور ان کا مقالہ فیصلہ پیشتر لاہور نے کتابی شکل میں شائع کیا۔


اسی پر ان کا مطالعہ ہوتا، اسی کے بارے میں لکھتے اور اسی پر گفتگو اور خطاب کرتے تھے۔²⁴ اقبالؒ کی وفات کے بعد ان میں سے اکثر محققین نے اپنی اپنی الگ الگ پہچان قائم کر لی مگر اسدؒ نے انفرادی حیثیت میں فکر اسلامی کی تشکیل نو پر کام جاری رکھا۔ علامہ اسد کہتے ہیں:

میں نے کئی برس تک اپنے آپ کو اس نظریے کے لیے وقف کر دیا؛ اسی کو پڑھتا، اسی کو لکھتا اور اسی پر تقریریں کرتا تھا۔ یہاں تک کہ ایک وقت ایسا آ گیا کہ میری پہچان ہی اسلامی قانون اور ثقافت کے ترجمان کے طور پر ہونے لگی۔²⁵

دوسری عالمگیر جنگ کے بعد علامہ محمد اسدؒ نے پنجاب کے شہر ڈلہوزی سے "عرفات" کے عنوان سے ایک ماہانہ مجلے کا اجراء کیا۔ اس کا پہلا شمارہ ستمبر ۱۹۳۶ء میں جاری ہوا، جس کا سرورق یوں تھا: ARAFAT; A Monthly Critique of Muslim Thought: (عرفات؛ مسلم فکر کا ایک تنقیدی ماہنامہ)۔²⁶

قائدِ اعظمؒ کے نام علامہ اقبالؒ کا خط

علامہ اقبالؒ نے سیاسی سطح پر بھی مسلم تشخص کو اجاگر کرنے کے لیے کردار ادا کیا، وہ مسلم لیگ کے پیٹ فارم کو بھی اس سلسلے میں فعال کرنے کی کوشش کرتے رہے۔ انہوں نے اپنی وفات سے ایک سال قبل ۲۸ مئی ۱۹۳۷ء کو قائدِ اعظمؒ کو یہ خط لکھا:



24- Muhammad Asad, *Road to Makkah*, (Islamic book service, Kucha Chelan, Darya Gunj, New Delhi), p-2
25- Road to Mecca, , New Delhi, p-2

قیام پاکستان سے قبل قائد کا مسلم لیگ کانفرنس منعقدہ (بہار)، جنوری ۱۹۳۸ء میں خطاب،²⁷ مسلم یونیورسٹی علی گڑھ میں خطاب ۱۹۳۸ء،²⁸ پٹنہ میں ۱۰ جنوری ۱۹۳۹ء کو خطاب،²⁹ عید الفطر ۱۹۳۹ء کے موقع پر بمبئی سے قائد اعظم کا پیغام،³⁰ آل انڈیا مسلم لیگ کے ستائیسویں اجلاس، لاہور میں خطاب ۲۲ مارچ ۱۹۴۰ء،³¹ عثمانیہ یونیورسٹی حیدرآباد، انڈیا میں خطاب ۱۹۴۱ء،³² آل انڈیا مسلم لیگ کے اجلاس الد آباد میں سوالوں کے جواب ۱۹۴۲ء، آل انڈیا مسلم سٹوڈنٹس فیڈریشن کے اجلاس، جالندھر میں صدارتی تقریر ۱۹۴۳ء،³³ آل انڈیا مسلم لیگ کے اجلاس، کراچی، ۲۶ دسمبر ۱۹۴۳ء میں خطاب،³⁴ مسلم یونیورسٹی یومین، علی گڑھ سے خطاب ۱۰ مارچ ۱۹۴۳ء،³⁵ گاندھی جی کے نام خط ۱ ستمبر ۱۹۴۳ء،³⁶ برصغیر کے مسلمانوں کے نام عید الفطر کا پیغام، ستمبر ۱۹۴۵ء،³⁷ فرنٹیر مسلم لیگ کانفرنس سے خطاب ۲۱ نومبر ۱۹۴۵ء،³⁸ پشاور میں خطاب ۲۶ - نومبر ۱۹۴۵ء،³⁹ پیر آف مانگی شریف کے نام مکتوب، نومبر ۱۹۴۵ء،⁴⁰ پریس کانفرنس ۱۴ جولائی ۱۹۴۷ء،⁴¹ قائد اعظم کے پیش نظر مسلم معاشرے کی تعمیر نو کے واضح خدوخال موجود تھے۔ مگر مقالے میں گنجائش نہ ہونے کی وجہ سے صرف قائد اعظم کے ان خطبات کے اقتباس نقل کیے جائیں گے جو انہوں نے قیام پاکستان کے بعد فرمائے۔

قیام پاکستان کے بعد اسلامی معاشرے کی تعمیر نو کے بارے میں اقدامات

مجلس دستور ساز پہلے پاکستانی دستوری ادارے کے طور پر وجود میں آچکی تھی، اس کا لائحہ عمل بھی متعین کر دیا گیا تھا اور قانون ہند ۱۹۳۵ء کو عارضی دستور کا درجہ



قائد اعظم اور لیاقت علی خان پہلی دستور ساز اسمبلی کے اجلاس میں

بھی دے دیا گیا تھا۔ مجلس دستور ساز کے اجلاسوں کا سلسلہ شروع ہوا تو پہلے چار اجلاس انتظامی اور ضوابط سازی کے مباحث میں گزر گئے، جن میں دو برس کا عرصہ بیت گیا۔ پاکستان کے وجود میں آتے ہی اس کے لیے نہایت مشکل حالات پیدا ہو گئے تھے، وہ بھی دستور سازی میں تاخیر کی ایک وجہ بتائے جاتے ہیں۔ بہر حال اس عرصے میں دستور سازی کے لیے فکری معاونت اور ذہن سازی کا سلسلہ جاری رہا۔

27- اسلامی نظریاتی کونسل، حکومت پاکستان، قوانین کی اسلامی تشکیل، سلسلہ دوم، جلد چہارم، اکتوبر ۲۰۰۳ء، ص ۸۸

28- M. A. Jinnah, News clippings, Archives of Freedom Movement (AFM), (University of Karachi), vol. 3 March-April 1938.

29- Star of India 11, January 1939, Yusufi: Speeches, Statements & Messages of Quaid-e-Azam 3:1334

30- خطبات عثمانی، پروفیسر محمد انوار الحسن شیر کوٹی، پبلشرز نذر سنز، ۲۲۱ سرکلر روڈ لاہور، اپریل ۱۹۷۲ء، ص ۲۸۳

31- Yusufi: Speeches, Statements & Messages of Quaid-e-Azam, volume-3, p. 1334.

32- <https://longlivemusharraf.wordpress.com/2009/12/20/quaid-e-azam-and-holy-quran/>

33- خطبات عثمانی، پروفیسر محمد انوار الحسن شیر کوٹی، پبلشرز نذر سنز، ۲۲۱ سرکلر روڈ لاہور، اپریل ۱۹۷۲ء، ص ۲۸۳

34- <http://m-a-jinnah.blogspot.com/2010/11/jinnah-was-not-secular.html>، قوانین کی اسلامی تشکیل، سلسلہ دوم، جلد چہارم، اسلامی نظریاتی کونسل، حکومت پاکستان، اکتوبر ۲۰۰۳ء، ص ۸۸

35- <http://www.siasat.pk/forum/showthread.php?64492-Quotes-of-Muhammad-Ali-Jinnah-Quaid-e-Azam-Speech>, Muslim University Union Aligarh 10, March 1944

36- قائد اعظم محمد علی جناح: موبن داس کرم چند گاندھی جی کے نام خط، ۱۷ ستمبر ۱۹۴۳ء۔ خطبات عثمانی، پروفیسر محمد انوار الحسن شیر کوٹی، پبلشرز نذر سنز، ۲۲۱ سرکلر روڈ لاہور، اپریل ۱۹۷۲ء، ص ۲۸۳

Letter from M.A. Jinnah to M.K. Gandhi, 17 September 1944, (Jinnah-Gandhi Talks (September 1944) (Delhi, 1944

37- قوانین کی اسلامی تشکیل، سلسلہ دوم، جلد چہارم، اسلامی نظریاتی کونسل، حکومت پاکستان، اکتوبر ۲۰۰۳ء، ص ix بحوالہ (Quaid-e-Azam Jinnah's Correspondence, Ed. Syed Sharifuddin Pirzada, pp.210-211)

38- <http://allurdubooks.blogspot.com/2010/12/quaid-e-azam-islam-and-pakistan.html>

39- حیات قائد اعظم، قائد اعظم کا مذہب و عقیدہ، قائد اعظم کی تقاریر و بیانات، محدث، شمارہ ۳۳۸، جون ۲۰۱۰ء، قرآن، آئین پاکستان اور قائد اعظم، عطاء اللہ صدیقی۔

40- قوانین کی اسلامی تشکیل، سلسلہ دوم، جلد چہارم، اسلامی نظریاتی کونسل، حکومت پاکستان، اکتوبر ۲۰۰۳ء، ص ix بحوالہ (Quaid-e-Azam Jinnah's Correspondence, Ed. Syed Sharifuddin Pirzada, pp.210-211)

41- *Speeches and Statements (1947-48)*, pp. 28

ذہن سازی کے لیے علامہ اقبالؒ کے تصور کے مطابق اسلامی تشکیل نو کے طے شدہ پروگرام کے تحت قائد اعظم کی اپنی تقاریر کا حوالہ بہت اہم ہے جو قیام پاکستان کے وقت سے تسلسل کے ساتھ جاری رہیں۔ پاکستان میں پہلی عید کے موقع پر قائد اعظم نے قوم کے نام اپنے پیغام ۱۸ اگست ۱۹۴۷ء میں امید ظاہر کی کہ یہ عید خوش حالی کے ایک نئے دور کا پیش خیمہ ثابت ہوگی، وہ اسلامی تہذیب اور نظریے کی نشاۃ ثانیہ کی طرف بڑھتا ہوا قدم ثابت ہوگی۔⁴² آپ نے ۲۵ اگست ۱۹۴۷ء کو کراچی میونسپل کارپوریشن کے عہدے داران کے خطابات کا جواب دیتے ہوئے فرمایا: آئیے ہم اپنی جمہوریت کی اساس سچے اسلامی تصورات اور اصولوں پر قائم کریں۔ ہمارے اللہ نے ہمیں حکم دیا ہے کہ ہم اپنے امور حکومت باہمی بحث و مباحثہ اور مشاورت سے طے کیا کریں۔⁴³ حکومت پاکستان کے سول، نیول، ملری اور فضائیہ کے افسران سے خالق دینا ہال کراچی میں خطاب کرتے ہوئے ۱۱ اکتوبر ۱۹۴۷ء کو فرمایا: جس [مملکت] کو ہم اپنے مزاج اور اپنی ثقافت کے مطابق ترقی دے سکیں، اور جس میں اسلامی عدل اجتماعی کے اصول آزادی کے ساتھ برتے جائیں۔⁴⁴ اسی خطاب میں آپ نے فرمایا: اقلیتوں کے لیے اس وقت تک خوف و ہراس کی کوئی وجہ نہیں ہے، جب تک وہ مملکت کی وفادار ہیں۔⁴⁵ یونیورسٹی سٹیڈیم روڈ لاہور پر ۳۰ اکتوبر ۱۹۴۷ء کو ریلی سے خطاب کرتے ہوئے فرمایا: ہر وہ شخص جس کو یہ پیغام پہنچے وہ خود سے عہد کرے اور تیار ہو جائے کہ اسلام کے حصار محکم کی حیثیت سے پاکستان کی تشکیل و تعمیر کے لیے۔⁴⁶ میلاد النبی ﷺ کے موقع پر ۲۵ جنوری ۱۹۴۸ء کو بار ایبوسی ایشن، کراچی سے خطاب کرتے ہوئے فرمایا: پروپیگنڈا ہو رہا ہے کہ پاکستان کا دستور شریعت کے مطابق نہیں بنایا جائے گا۔ یہ اصول آج بھی زندگی میں اس طرح قابل عمل ہیں جس طرح تیرہ سو برس قبل تھے۔⁴⁷ ریڈیو پرنشریاتی پیغام کے ذریعے ۲۶ جنوری ۱۹۴۸ء کو امریکی عوام سے خطاب کرتے ہوئے فرمایا: میں نے نہیں جانتا دستور کی حتمی شکل کیا ہوگی، البتہ مجھے یہ یقین ہے کہ وہ جمہوری نوعیت کا ہوگا جس میں اسلام کے بنیادی اصول مجسم ہوں گے۔⁴⁸ سی دہ بار سے ۱۴ فروری ۱۹۴۸ء کو خطاب کرتے ہوئے فرمایا: آئیے ہم اپنی جمہوریت کی بنیاد سچے اسلامی نظریات اور اصولوں پر رکھیں۔⁴⁹ ۱۸ اپریل ۱۹۴۸ء کو پشاور میں ایڈورڈ کالج کے پرنسپل، سٹاف اور طلبہ کے خیر مقدمی خطاب کا جواب دیتے ہوئے فرمایا: یہ سر زمین عزیز اب ایک آزاد اور خود مختار حیثیت میں ایسی حکومت کے تحت لائی جا چکی ہے، جو اسلامی ہے، یعنی مسلم حکومت۔⁵⁰

تشکیل نو کے لیے عملی اقدامات

قیام پاکستان کے فوراً بعد تشکیل نو کے عملی اقدامات میں سے ایک اہم قدم ۲۵ نومبر ۱۹۴۷ء کو دار حکومت کراچی میں آل پاکستان ایجوکیشنل کانفرنس کا انعقاد اور اس کی سفارشات کو عملی جامہ پہنانے کے لیے قائد اعظم کی سربراہی میں کام کرنے والی مجلس دستور ساز کے قانون ساز اجلاسوں میں بحث کرنا اور اقدامات کی ابتدا کرنا ہے۔ اس کانفرنس اور تشکیل نو کے سلسلے میں اس کی ہمہ جہت تجاویز کے بارے میں اسمبلی کی درج ذیل بحث قابل غور ہے:

آل پاکستان ایجوکیشنل کانفرنس کی سفارشات کا عملی نفاذ

جناب نورا احمد: کیا عزت مآب وزیر داخلہ یہ بیان کرنا فرمائیں گے کہ ان کی زیر صدارت جو آل پاکستان ایجوکیشنل کانفرنس نومبر ۱۹۴۷ء کے آخری ہفتے میں کراچی میں منعقد ہوئی تھی، حکومت پاکستان کی طرف سے اس کی سفارشات کو مؤثر بنانے کے لیے کیا اقدامات کیے گئے ہیں یا کیا اقدامات تجویز کیے گئے ہیں،

42- <http://m-a-jinnah.blogspot.com/2010/03/first-eid-in-pakistan-18th-aug-1947.html>

Quaid-i-Azam Speaks: Speeches by Quaid-i-Azam Mohd. Ali Jinnah,

43- قائد اعظم اسپیچز، ص ۸۹ (Yusufi: Speeches, Statements & Messages of Quaid-e-Azam 4:2615)

44- قائد اعظم اسپیچز، ص ۷۴ (Yusufi, Speeches, Statements & Messages of the Quaid-i-Azam, 74)

45- قائد اعظم اسپیچز، ص ۳۳

46- Speech at a Mammoth Rally at the University Stadium, Lahore on 30th October, 1947

47- <http://m-a-jinnah.blogspot.com/2010/03/first-eid-in-pakistan-18th-aug-1947.html>. Yusufi, Speeches, Statements & Messages of the Quaid-i-Azam, 94-95

47- Yusufi: Speeches, Statements & Messages of Quaid-e-Azam, 4: 2669

48- Speeches by Quaid-i-Azam Mohamed Ali Jinnah, Governor-General of Pakistan, published by Government of Pakistan printed at Sind Observer Press Ltd, 1948, p.44, Yusufi: Speeches, Statements & Messages of Quaid-e-Azam 4: 2694 (ص ۹۲)

49- Yusufi, Speeches, Statements & Messages of the Quaid-i-Azam, p.142.

50- Jinnah: Speeches and Statements 1947-1948, Introduction by S.M. Burke, Oxford University Press, Karachi, 2000, p. 240

خصوصاً درج ذیل سفارشات کے بارے میں:

- ۱- سائنسی اور صنعتی کونسل کا قیام
- ۲- فنی تعلیم کی کونسل کا قیام
- ۳- خواتین کے لیے نرسنگ کے ادارے کا قیام
- ۴- قومی لائبریری اور عجائب گھر کا قیام
- ۵- مطالعہ اسلام کونسل اور پاکستان اکیڈمی کا قیام
- ۶- پاکستان کی تاریخی دستاویزات محفوظ رکھنے کے لیے کمیشن کا قیام
- ۷- تعلیمی سفارشات کے لیے مرکزی بورڈ کا قیام
- ۸- خواتین کے دو میڈیکل کالجوں کا قیام؛ ایک مشرقی پاکستان میں اور دوسرا مغربی پاکستان میں
- ۹- کالجوں اور جامعات میں لازمی فوجی تربیت متعارف کرانا؛ اور
- ۱۰- مفت لازمی پرائمری تعلیم متعارف کرانا

عزت مآب جناب فضل الرحمن: آل پاکستان ایجوکیشنل کانفرنس کی جن قراردادوں کا حکومت پاکستان کے ساتھ براہ راست تعلق ہے، انہیں عملی جامد پہنچانے کے لیے اس نے مؤثر اقدامات کیے ہیں۔ باقی رہیں وہ سفارشات جو صوبائی حکومتوں کے دائرہ اختیار میں آتی ہیں انہیں ان کے علم میں لاکر درخواست کی گئی ہے کہ اس سلسلے میں یہ اقدامات کیے جائیں، حکومت پاکستان کی قسمتِ تعلیم کو اس سے باخبر رکھا جائے۔ خاص طور پر وہ سفارشات جن کے بارے میں سوال کیا گیا ہے، ان کی صورت حال درج ذیل ہے:

- ۱- یہ قرارداد حکومت پاکستان کا مرس ڈویژن (وزارت تجارت و صنعت و تعمیرات) کو بھیج دی گئی ہے، جس کا اس قرارداد کے نفاذ کے ساتھ بنیادی تعلق ہے۔ معلوم ہوتا ہے کہ یہ معاملہ مؤثر طور پر ان کے زیر غور ہے، اور مستقبل قریب میں ایک سائنسی اور صنعتی تحقیقاتی کونسل کے قیام کے لیے اقدامات کیے جا رہے ہیں۔
- ۲- فنی تعلیم کی کونسل کی تشکیل کا اعلامیہ پہلے ہی ۲۰ فروری ۱۹۴۸ء کو جریدہ پاکستان میں شائع کیا جا چکا ہے۔ اور مجلس دستور ساز (قانون سازی مجلس) اس کونسل کے لیے اپنا نمائندہ بھی مقرر کر چکی ہے۔
- ۳- پاکستان ایجوکیشنل کانفرنس نے ایک سفارش یہ کی تھی کہ جامعات میں خواتین کی نرسنگ کی تربیت شروع کرنے کے لیے جامعات سے درخواست کی جائے۔ اس کے مطابق یہ قرارداد پاکستانی جامعات کے علم میں لائی گئی ہے اور ان سے درخواست کی گئی ہے کہ اس سلسلے میں جو اقدامات کیے جائیں حکومت پاکستان کو ان سے باخبر رکھا جائے۔
- ۴- اس قرارداد کے بارے میں قابل عمل لائحہ عمل تیار کرنے کے لیے ماہرین کی ایک کمیٹی تشکیل دے دی گئی ہے۔ یہ کمیٹی پہلے ہی پاکستان عجائب گھر شروع کرنے کا تفصیلی خاکہ تیار کر چکی ہے۔ یہ عجائب گھر فنون اور آثار قدیمہ پر مشتمل ہوگا جنہیں زمانی اور جغرافیائی ترتیب کے مطابق محفوظ کیا جائے گا۔ یہی کمیٹی قومی لائبریری کے قیام کے لیے ضروری مواد جمع کر رہی ہے۔
- ۵- آل پاکستان ایجوکیشنل کانفرنس نے دو الگ الگ قراردادیں پاس کیں؛ ایک ادارہ تحقیقات اسلامی کے قیام کے لیے اور دوسری پاکستان اکیڈمی کے قیام کے لیے۔ ادارہ تحقیقات اسلامی کے قیام میں پیش رفت یہ ہے کہ اس کے قیام کے لیے قسمتِ تعلیم میں اسکیم تیار کر لی گئی ہے اور حکومت اس پر توجہ مرکوز کر رہی ہے۔ جہاں تک پاکستان اکیڈمی کے قیام کا تعلق ہے تو آل پاکستان ایجوکیشنل کانفرنس کی سفارش کے مطابق میری سربراہی میں اس کے لیے ایک تاسیسی کمیٹی تشکیل دی گئی تھی۔ اس کمیٹی کے غور و فکر کے نتیجے میں ایک جامع منصوبہ تیار کر لیا گیا ہے اور اس پر مؤثر انداز میں غور و فکر جاری ہے۔
- ۶- مستقبل قریب میں تاریخی اور دستاویزاتی ریکارڈ کمیشن کے قیام کے لیے حکومت اقدامات کر رہی ہے۔

- ۷۔ پاکستان کی سطح پر تعلیمی سفارشات کے بورڈ کے قیام کا اعلامیہ پہلے ہی جریدہ پاکستان مورخہ ۱۳ فروری ۱۹۴۸ء میں شائع کیا جا چکا ہے۔ اس کے لیے حکومتی قرارداد کے نئے مجلس دستور ساز (قانون سازی مجلس) میں پیش کیے گئے تھے اور مجلس نے بورڈ کے لیے اپنے نمائندوں کا انتخاب کر لیا ہے۔
- ۸۔ قرارداد صوبائی حکومتوں کو بھیج دی گئی ہے اور ان سے درخواست کی گئی ہے کہ اس سلسلے میں جو اقدامات کیے جائیں، مرکزی حکومت کو بھی اس سے باخبر رکھا جائے۔
- ۹۔ قرارداد جامعات اور پاکستان کی صوبائی حکومتوں کے علم میں لائی گئی ہے۔
- ۱۰۔ قرارداد صوبائی حکومتوں کے علم میں لائی گئی ہے اور ان ریاستوں کے علم میں بھی جو پاکستان کے ساتھ شامل ہو رہی ہیں اور جن سے یہ قرارداد متعلقہ ہے۔

پروفیسر راج کمار چکرورتی: کیا عزت مآب وزیر یہ بیان کرنا پسند فرمائیں گے کہ کیا یہ اکیڈمی مجوزہ اقبال اکیڈمی سے جدا کوئی ادارہ ہوگی؟ عزت مآب فضل الرحمن صاحب: جی ہاں⁵¹

تعلیم کے تمام شعبوں کو پیش نظر رکھتے ہوئے یہ ایک ہمہ جہت جامع سکیم تھی جس میں دیگر شعبہ ہائے زندگی کے ساتھ ساتھ ادارہ تحقیقات اسلامی، پاکستان اکیڈمی اور اقبال اکیڈمی کے ذریعے ایک خاص مقام دیا گیا تھا، مگر اس کا یہ مطلب نہیں تھا کہ تعلیم کے باقی شعبے نظریاتی اساس کے ماوراء ہوں گے، بلکہ یہ فیصلہ کیا گیا تھا کہ ہر تعلیمی شعبے کی اصل بنیاد نظریاتی روح کے مطابق ہوگی۔ اس سلسلے میں درج ذیل بحث اسلامی تشکیل نو کے انداز کی وضاحت کرتی ہے:

پاکستان میں پہلے سے جاری تعلیمی نظام کی اصلاح و ترمیم (Overhauling) کے لیے مجوزہ اقدامات

جناب نورا احمد: کیا عزت مآب وزیر داخلہ یہ بیان کرنا پسند فرمائیں گے کہ موجودہ نظام تعلیم کی اصلاح و ترمیم کے لیے حکومت پاکستان نے کیا اقدامات کیے ہیں، یا کیا اقدامات کرنے کی تجویز بنائی ہے، نیز یہ پورے نظام تعلیم کو ایسی بنیادوں پر کھڑا کرنے کے لیے کیا اقدامات کیے ہیں جو پاکستان کے بہترین مفاد کے لیے سازگار ہوں۔

عزت مآب فضل الرحمن صاحب: حکومت پاکستان اس حقیقت سے بخوبی آگاہ ہے کہ ایک نئی ریاست کے قیام کا تقاضا ہے کہ تعلیمی مسائل کے بارے میں ایک نئی سوچ پروان چڑھے، اور اس سے بھی کہ جو تعلیمی نظام پاکستان کو ورثے میں ملا ہے اس کی لازماً اصلاح و ترمیم کرنا ہوگی۔ اسی حقیقت کے احساس نے حکومت پاکستان کو پہلی فرصت میں ایک نمائندہ تعلیمی کانفرنس منعقد کرنے پر آمادہ کیا۔ حکومت اس کانفرنس کی سفارشات کو عملی جامہ پہنانے کے لیے فعال اقدامات کر رہی ہے اور اس مقصد کے لیے کئی ادارے تشکیل دے دیے گئے ہیں، جن میں ایڈوائزری بورڈ آف ایجوکیشن اور ٹیکنیکل ایجوکیشن کو نسل بھی شامل ہیں، تاکہ یہ ادارے خاص نوعیت کے تعلیمی مسائل کے بارے میں تفصیلی غور و فکر کر کے لائحہ عمل پیش کریں۔ کانفرنس نے یہ قرارداد بھی پاس کی تھی کہ پاکستان کے تعلیمی نظام کا محرک اصلی "اسلامی نظریہ" ہونا چاہیے، جس کے دیگر بہت سے مظاہر میں سے خاص کر زور عالمی اخوت، برداشت اور عدل پر ہونا چاہیے۔ حکومت پاکستان نے ان سفارشات کو تسلیم کر لیا ہے اور جو ہی ایڈوائزری بورڈ کام شروع کرتا ہے ان سفارشات کو عملی جامہ پہنانے کے لیے حکومت اس سے مدد لے گی۔ اسی دوران یہ سفارشات صوبائی حکومتوں کو پہنچادی گئی ہے اور ان ریاستوں کی حکومتوں کو بھی جنہوں نے پاکستان کے ساتھ الحاق اختیار کیا ہے۔ اور ان سب سے درخواست کی گئی ہے کہ اس سفارشات کو نافذ کرنے میں کوئی دقیقہ فرو گزاشت نہیں کرنا چاہیے۔⁵²

51- Constituent Assembly(Legislature) 8 March 1948:Implementation of Recommendations of all Pakistan Educational Conference, page: 315- 316

52- Constituent Assembly(Legislature) 8 March 1948:Contemplated Measure to Overhaul present system of education in Pakistan, page:326- 327



علامہ محمد اسد ادارہ برائے اسلامی تعمیر نو (مغربی پنجاب) پاکستان کے سٹاف کے ساتھ

قیام پاکستان کے پہلے ہی سال، قریب قریب اسی کانفرنس کے زمانے میں پنجاب حکومت نے لاہور میں ادارہ اسلامی تعمیر نو / محکمہ احیائے ملت اسلامیہ قائم کیا۔ مغربی پنجاب کے سرکاری گزٹ سے ادارے کے ڈائریکٹر اور اسسٹنٹ ڈائریکٹر کے تقرر کے اعلامیہ نمبر ۱۱۸۹-ایچ-۳۸ / ۶۸۵۵ مورخہ ۱۸ فروری ۱۹۴۸ء میں علامہ محمد اسد کا بطور ڈائریکٹر تقرر بتا شیر سابقہ تاریخ ۶ / اکتوبر ۱۹۴۷ء بعد دوپہر سے کیا گیا ہے جب کہ ان کے ساتھ اسسٹنٹ ڈائریکٹر آف اسلامک ری کنسٹرکشن کے طور پر ڈاکٹر

ایچ ایف الہمدانی کا تقرر ۲۳ جنوری ۱۹۴۸ء سے کیا گیا ہے۔ اعلامیہ ویسٹ پنجاب گورنمنٹ نوٹی فیکیشنز اینڈ آرڈرز، ہوم ڈیپارٹمنٹ کی طرف سے جاری ہوا۔⁵³ مغربی پنجاب قانون ساز اسمبلی کے مباحث کی روداد بابت ۱۵ مارچ ۱۹۴۸ء میں درج سپلیمنٹری ڈیمانڈ کے عنوان سے ہونے والی بحث میں جناب سپیکر نے جنرل ایڈمنسٹریشن کے لیے علامتی بجٹ کی ڈیمانڈ ۳ روپے پیش کی، اسی بجٹ میں ڈیپارٹمنٹ آف اسلامک ری کنسٹرکشن کا بجٹ برائے سال ۳۸-۱۹۴۷ء بھی شامل تھا اور یہ ڈیمانڈ منظور کر لی گئی۔⁵⁴ بجٹ برائے سال ۱۹۴۸-۱۹۴۹ء اور ۱۹۴۹-۵۰ء دونوں میں سے ہر سال کی کل رقم ۶۴۴۰ / چھتر ہزار چار سو چالیس روپے تھی۔⁵⁵ ادارے کا دفتر لاہور میں اس مقام پر تھا جہاں اب پنجاب اسمبلی کے ارکان کی اقامت گاہ "ہیپل ہاؤس" ہے۔⁵⁶ ادارے کے رفقاءے کار میں مولانا محمد حنیف ندوی، مولانا جعفر شاہ پھولاری، سید نذیر نیازی، ڈاکٹر حسین الہمدانی، مولانا ابوبکی امام خان نوشہروی اور مظہر الدین صدیقی کے اسیاء گرامی شمار کیے ہیں۔⁵⁷ ان کے علاوہ ایس ایم انور ملک انعام خان، محمد علی اظہر، غلام حسن، ایس ایم اصغر، سید شبیر احمد، محمد شفیق الرحمن، ایس ایم حسن، افتخار احمد چشتی، ایس ڈی خواجہ، دین احمد، عبدالقادر، امانت خان، بدر دین، اور اسرار کے نام بھی اس ادارے سے منسلک ملتے ہیں۔ اس ادارے کا کام ریاست گرمی اور معاشرہ سازی کے اسلامی نظریاتی تصورات کو اجاگر کر کے پیش کرنا تھا جن پر نئی نئی وجود میں آنے والی سیاسی منظمہ اپنے وجود کا خاکہ پیش کرنے والی تھی۔⁵⁸ اس کے قیام کا بنیادی مقصد زندگی کی اسلامی خطوط پر تعمیر نو کے لیے اپنے معاشرے کی مدد کرنا بتایا گیا۔⁵⁹ یہ ادارہ لاہور میں قائم ہوا اور اس کی ابتدائی منظوری وزیر اعلیٰ پنجاب نے دی مگر یہ پورے ملک کے لیے کام کرتا تھا۔⁶⁰ ۲۲ مارچ ۱۹۵۰ء تک یقینی طور پر کہا جاسکتا ہے کہ علامہ اسد ادارہ اسلامی تعمیر نو / ادارہ احیائے ملت اسلامیہ کے سربراہ رہے۔⁶¹ اس کے بعد ادارے کے احوال کا پتا نہیں چل سکا۔ گویا ۱۹۴۹ء میں قرارداد مقاصد پیش ہونے اور پاس ہونے کے بعد بھی یہ ادارہ کم از کم ایک سال تک قائم اور مکمل طور پر فعال تھا۔

- 53- Part I, West Punjab Government Notifications and Orders, GAZZETE, Appointments, Postings and Transfers, The 18th February 1948, No. 1189-H-48/6855, Page 65 Table of Contents to the West Punjab Legislative Assembly Debates From 15 March to 9th April 1948, VolumII.
- 54- Official Report: Suplimentary Demand, Page:131
- 55- ریکارڈ بجٹ، پنجاب آرکائیوز، لاہور، نمبر 7-E-9704، 9704
- 56- مولانا اسحاق بھٹی، ارمغان حنیف (لاہور: ادارہ ثقافت اسلامیہ ۱۹۸۹ء)، ص ۱۱۶۔
- 57- ڈاکٹر محمد ارشد: اسلامی ریاست کی تشکیل جدید، ص ۱۲۴، حاشیہ نمبر ۱۷۸ میں بحوالہ مولانا اسحاق بھٹی، ارمغان حنیف (لاہور: ادارہ ثقافت اسلامیہ ۱۹۸۹ء)، ص ۱۱۶۔
- 58- Road to Mecca, p2
- 59- ادارہ اسلامی تشکیل نو کے اغراض و مقاصد (انگریزی)، محمد اسد، صفحہ نمبر ۱، پیر انمبر، سطر ۱

- 60- بجٹ ۱۹۴۸-۴۹ء لاہور کی کاپی، صفحہ ۲۴۹ اور بجٹ ۱۹۴۹-۵۰ء لاہور کی کاپی، صفحہ نمبر ۹۹ WestPakistan Civil Secretariate, Library copy(to be returned to the Library when done with), BUDGET 1948-49, with detailed estimate of Revenue and Expenditure, Presented to the Legislative Assembly by order of His Excellency the Governor, Lahore, Printed by the Superintendent, Government Printing, West Punjab 1948
- 61- ڈاکٹر زاہد منیر عامر، 58-1957، International Islamic Colloquium, 1957-58, Kyoto Bulletin of Islamic Area Studies, 8 Tareekh e University Oriental College, pp. 228-229 (March 2015), pp. 88-102

اسلامی فکر و عمل کا احیاء اور وہ بھی صدیوں کے زوال و انحطاط کے بعد کوئی معمولی بات نہیں۔ یہ اتنا بڑا کام ہے جس کے لیے اس ملک کے بہترین دماغوں کے اشتراک عمل کی ضرورت ہوگی تاکہ وہ اس کے لیے پوری تفصیل کے ساتھ ایک قطعی دستور العمل کا نقشہ تجویز کر دیں؛ لہذا ہماری سرگرمیوں کی حتمی شکل اسی وقت متعین ہو سکے گی جب محکمے کی مکمل تشکیل پالیسی سازی کے معاون ادارے کے طور پر ہو جائے گی اور معتبر رائے عامہ کے ساتھ وہ اپنا تعلق قائم کر لے گا۔ اس لیے ذیل میں جو خاکہ دیا گیا ہے، وہ محض اس میدان عمل کا تعین کرنے کی کوشش ہے جس میں ہم اسلامی تعمیر نو کا کام شروع کرنے کی تجویز دے رہے ہیں۔

مزید توضیح مطلب کی خاطر، ہمارے مقاصد چند ذیلی عنوانات کے تحت یہاں درج کیے جا رہے ہیں:

۱۔ تعلیم

محکمہ احیائے ملت اسلامیہ کے جملہ فرائض میں سے ایک یہ بھی ہوگا کہ کارپردازانِ تعلیم کے سامنے، وقتاً فوقتاً، ایسی تجاویز پیش کرتا رہے گا، جو اس مقصد سے تشکیل دی گئی ہوں گی کہ ہمارے کالج اور اسکول اس نئی زندگی کا پورا پورا نمونہ بن سکیں، جسے اپنانے کا ملت نے فیصلہ کیا ہے۔ ان تجاویز کا تعلق نصابِ تعلیم، درسی کتب، اور متعلقہ مواد سے ہوگا۔ اس کے علاوہ اس عمومی رویے سے بھی ہوگا جو ہماری درسگاہوں میں اسلامی لحاظ سے اختیار کیا جانا چاہیے۔ مسلمان طالب علموں کے لیے دینیات کی تعلیم لازم قرار دی جائے گی۔ وہ ابتدا سے انتہا تک قرآن و حدیث کے باضابطہ مطالعے پر مشتمل ہوگی۔ اوپر کے تعلیمی مراحل میں اصول تفسیر و تشریح کا مطالعہ بھی اس میں شامل ہوگا۔ اس مقصد کے پیش نظر کہ۔ طلبہ کی کتاب اللہ اور سنت رسول اللہ کے مطالب و مفاہیم کے ساتھ مناسبت پیدا ہو جائے۔ اور اس کے ساتھ ساتھ۔ اپنے نصاب کے آخری مراحل میں وہ ان بنیادی ذرائع کے مطالعہ کے ان اسالیب اور طریقہ ہائے استدلال سے بھی واقف ہو جائیں، جو مختلف اسلامی کتب ہائے فکر کے ہاں مروج رہے۔ اس مرحلے تک، دینیات کے نصاب میں ابتدائی اسلامی تاریخ کا بہت مفصل، تنقیدی مطالعہ بھی شامل کیا جائے گا۔ یہ حصہ تاریخ اسلام کے اس نصابی حصے سے الگ ہوگا جو عام تاریخ کے نصاب میں شامل ہوگا۔ اسی طرح، اسلامی فلسفے کی مختلف شاخوں کا مطالعہ بھی دینیات کے نصاب میں شامل کرنا ہوگا، اور یہ حصہ فلسفے کے عام مطالعہ پر مشتمل مضمون سے الگ ہوگا۔ نئے نصاب کے آخری مراحل میں، نظام اسلام کا بحیثیت مجموعی، معاشیات اور معاشرتی علوم کی روشنی میں دور جدید کے مختلف مسائل کے حوالے سے تجزیاتی مطالعہ کیا جانا چاہیے۔ ان تمام اقدامات سے رفتہ رفتہ ہم پورے تعلیمی نظام کو اسلام کی روح کے ساتھ ہم آہنگ کرنے کی غرض سے خود بخود اپنے تعلیمی مقاصد کی تشکیل نو کر لیں گے۔ فطری سی بات ہے کہ اس قسم کی تشکیل نو یکدم کر لینا ممکن نہیں۔ مشکلات بہت زیادہ اور اس قدر گہری ہیں کہ ان پر انتہائی احتیاط سے غور و فکر اور ان کا جائزہ لینے کا کام محققین کی مختلف کمیٹیوں کے سپرد کرنا پڑے گا، جو اپنے وقت پر اس مقصد کے لئے قائم کی جائیں گی اور وہ ان تجاویز پر غور و خوض کریں گی جو مقتدر شخصیات کو پیش کرنے کے لیے تیار کی گئی ہوں گی۔ ان کمیٹیوں کی رپورٹیں جو نہی تیار ہو جائیں گی انہیں شائع کر دیا جائے گا۔

ہماری یہ بھی خواہش ہے کہ ممتاز ماہرینِ تعلیم اور فضلاءِ علوم شریقیہ کی بھی ایک کمیٹی قائم کی جائے اور اسے یہ ہدف دیا جائے کہ (الف) یہ طے کرے کہ آیا عربی زبان کو اسکولوں اور کالجوں میں لازمی قرار دینا چاہیے اور (ب) اگر ایسا کرنا ضروری ہے تو اس مقصد کے لئے ایک ایسی اسکیم مرتب کرے جو ہر لحاظ سے قابل عمل ہو۔ پھر ان امور کے علاوہ جن کا تعلق نصابِ تعلیم سے ہے، محکمہ احیائے ملت اسلامیہ سکولوں کی زندگی کو اسلامی نظام زندگی کے ساتھ مربوط کرنے کے لیے تجاویز پیش کرے گا۔

۲۔ اسلامی قانون اور معاشرتی تشکیل نو

اس وقت ملت کے درمیان جو سب سے بڑا پریشان کن تذبذب پایا جاتا ہے وہ اس بات میں ہے کہ کیا "اسلامی" ہے اور کیا "غیر اسلامی"، اور بے یقینی کی یہ کیفیت تمام سماجی و معاشی منصوبوں اور تجاویز میں ہے۔ اس معاملے میں جو اختلافات مختلف مکتب ہائے فکر کے درمیان۔ جدید اور قدیم دونوں میں۔ پیدا کیے جا رہے ہیں، جو زیادہ تر، قرآن و سنت کی تعبیر و تشریح کے طریقوں اور اس سلسلے میں مختلف نقطہ ہائے نظر کی پیداوار ہیں۔ اسلامی اقدامی عمل (Islamic action) کا کوئی ایسا لائحہ عمل ترتیب دینا ناممکن ہے جو تمام موجودہ مکاتب فکر یا کم از کم اکثر مکاتب فکر سے اپنا آپ منوائے۔ فی الحال ہمیں ان تمام امور سے قطع

نظر کرنا ہوگا، جن میں تعبیر اور استنباط کی ضرورت ہے، اور ہمیں صرف ان شرعی قوانین پر توجہ مرکوز کرنا ہوگی جو بذات خود واضح ہوں اور اسی وضاحت کے ساتھ قرآن و سنت کے ظاہری الفاظ پر مشتمل ہوں، اور ان کے بارے میں مختلف اسلامی مکاتب فکر میں کوئی اختلاف نہ ہو۔ اگر ایسے قوانین کی تدوین ہو جائے، تو ان سے اسلامی معاشرتی تعبیر نو کا مقصد حاصل کرنے کے لیے کم از کم متفقہ بنیاد میسر آجائے گی۔

لہذا، اس محکمے کی تجویز ہے کہ، تمام مکاتب فکر کے معتبر علماء سے درخواست کی جائے، اور وہ اپنے قابل ترین نمائندے، مستقبل میں زیر تشکیل ایک شریعت کمیٹی کے رکن بننے کے لیے نامزد کریں۔ اس کمیٹی کا کام یہ ہوگا کہ قرآن و سنت کے ان معاشی اور اجتماعی احکام کی تدوین اور ضابطہ بندی کرے جنہیں نصوص کے زمرے میں شمار کیا جاسکتا ہے اور ان کے الفاظ کے واضح ہونے کی وجہ سے ان کی کسی اختلافی تعبیر و تشریح کی گنجائش ہی نہ رہے۔ اس عمل سے نئے شرعی قوانین "وضع کرنے" یا پہلے سے موجود شرعی قوانین کو ہی "نئے سرے سے وضع کرنے" کا کوئی سوال پیدا نہیں ہوتا۔ حوالے کی جو شرائط کمیٹی کو جاری کی جائیں گی، ان کے مطابق کمیٹی صرف قرآن مجید اور معتبر روایات، جو تمام مکاتب فکر کے ہاں قابل قبول ہوں، سے معلوم ہونے والے مجموعی احکام کو جمع کرے گی، اور خاص عنایوں کے تحت ان کی ضابطہ بندی کر دے گی۔ امید ہے کہ اس طریقے سے نسبتاً مختصر حجم کا ایک ضابطہ میسر آجائے گا، جسے مختلف مسلم مکاتب فکر کے درمیان ایک غیر فرقہ وارانہ قدر مشترک قرار دیا جاسکے گا۔ اگر ہم اس کوشش میں کامیاب ہو جاتے ہیں تو، ملت کے پاس معاشرتی اہمیت سے متعلقہ سوالات کے بارے میں ایک کم از کم شرعی ضابطہ مہیا ہو جائے گا، جو بعد میں مزید غور و فکر کی بنیاد اور عملی قانون سازی کے نقطہ آغاز کا کام دے سکتا ہے۔

۳۔ اسلامی قانون اور معاشیات

ایک اور کمیٹی تشکیل دی جائے گی جو اسلامی علماء اور ماہرین معیشت پر مشتمل ہوگی اور اس کا کام ہماری معاشی زندگی کی اسلامی خطوط پر مناسب انداز میں تشکیل و ترقی کے لیے عملی تجاویز پیش کرنا ہوگا۔ اس کے لیے مواد اسی طرح بنیادی شرعی قوانین پر مشتمل ہوگا جس طرح پہلی کمیٹی میں تجویز کیا گیا۔ اس کے لیے حوالہ جاتی مآخذ کے طور پر معاصر معاشی مسائل کا انتخاب کر کے ان کے اسلامی قانون کے ساتھ ربط کا مطالعہ شامل ہوگا۔ مثال کے طور پر بینکنگ، لائف انشورنس، کریڈٹ کے ذریعے کیے جانے والے معاملات، اجتماعی ضروریات کے تحت ذاتی ملکیتی جائیدادوں کا حصول، زرعی اصلاحات (اس میں اراضی کو قومیاں کے مسائل بھی شامل ہیں)، اور وراثت کے قوانین وغیرہ کا حوالہ دیا جاسکتا ہے۔ اس کمیٹی کا مقصد کوئی متعین اور "واضح اقتصادی منصوبہ بندی" کر کے پیش کرنا نہیں ہوگا، یہ کام تو ریاست کے دیگر اداروں کو کرنا چاہیے۔ مذکورہ بالا کمیٹی سے صرف یہ توقع ہوگی کہ: (ا) مخصوص معاشی مسائل کے بارے میں اسلامی قانون کی رائے واضح کرے، (ب) دور جدید کی روزمرہ معاشی ضروریات کو اسلامی نقطہ نظر پر تشکیل کردہ معاشی نظام میں کیسے سمویا جاسکتا ہے؟ کمیٹی کی پیش یہ تجاویز ریاست کی باقاعدہ تشکیل شدہ مجالس قانون ساز کو پیش کی جائیں گی۔

۴۔ اوقاف کا مربوط نظام

اس ملک میں بے شمار اوقاف اور مذہبی ادارے ہیں، ان میں سے کئی ایک کی خاطر خواہ آمدن ہے۔ یہ اوقاف مختلف اوقات میں عبادت، تعلیم اور معاشرتی خدمات سے متعلقہ آبادی کے رفاه اور اس کی ضروریات پوری کرنے کے لیے قائم کیے گئے تھے۔ بہت سے مخلص مسلمانوں کی طرف سے تسلسل کے ساتھ یہ مطالبہ کیا جا رہا ہے کہ اوقاف کی ان جائیدادوں کی مرکزی سطح پر ایک مقتدرہ کے ماتحت تنسیق کر دی جائے۔ جو ظاہر ہے کہ اسلامی حکومت کے سوا اور کوئی نہیں ہو سکتی۔ تاکہ بد انتظامی اور بے نتیجہ تکرار عمل سے ہونے والے نقصان کا سدباب کیا جاسکے۔ اگر یہ مطالبہ پورا کر دیا جائے تو قوم کو مرکزی سطح پر آمدن کا ایک بڑا ذریعہ میسر آجائے گا، جسے ان صالح لوگوں کی خواہش کے مطابق، جنہوں نے ماضی میں یہ اوقاف قائم کیے تھے، مسلمانوں کی اصلاح و ترقی کے لیے خرچ کیا جاسکے گا۔

متعلقہ اداروں کی جائز ضروریات پوری کرنے کے بعد، بقایا رقم کو علماء کی ایک عظیم اکیڈمی قائم کرنے اور چلانے کے لیے استعمال کیا جاسکتا ہے (یہ اکیڈمی قاہرہ کی جامعہ ازہر کی طرز پر بھی ہو سکتی ہے)، جو نسل در نسل اسلامی محققین پیدا کرے گی اور پاکستان کو مسلم دنیا کے لیے ایک روحانی مرکز بنانے میں مدد دے گی۔ محکمہ احیائے ملت اسلامیہ کی تجویز ہے کہ کچھ ممتاز علماء اور اچھی شہرت کے حامل شہریوں پر مشتمل ایک کمیٹی تشکیل دی جائے۔ یہ کمیٹی شرعی نقطہ نگاہ سے اوقاف املاک کے مسئلہ کا جائزہ لے، اور اس کے متعلق تمام نقطہ ہائے نظر کا جائزہ لینے کے بعد، ملک کے تمام وقف املاک کو ایک مرکزی مقتدرہ کے تحت باہم مربوط بنانے کے لیے ٹھوس لائحہ عمل تیار کر کے پیش کرے۔

ہماری معاشرتی زندگی کا سب سے زیادہ تکلیف دہ پہلو ہماری اخلاقیات کی دینی اور معاشرتی نقطہ نظر سے تباہی ہے۔ اگر پاکستان نے اپنا مقرر کردہ ہدف حاصل کرنا ہے اور اسلامی تہذیب کی نشاۃ ثانیہ کا گہوارہ بننا ہے تو معاشرتی خود اعتمادی / اجتماعی اخلاقیات کی خدمت کے لیے تمام سلیم الفکر مسلمانوں کا مؤثر باہمی تعاون یقینی بنانا ہوگا۔ ورنہ، شاید حکومت کی انتہائی نیک نیتی بھی ملت کے مظہر میں وہ تبدیلی نہ لاسکے جو صحیح معنوں میں ہمارے ملت اسلامیہ بننے کے لیے بنیادی حیثیت رکھتا ہے۔

اگر ہم دوسری دنیا کو عدل کی طرف دعوت دینا چاہتے ہیں تو ضروری ہے کہ ہم خود ان لوگوں کے ساتھ عدل کا رویہ اختیار کرنا سیکھیں جو کمزور ہیں، تاکہ ہم درست چیزوں پر عمل کرنے اور غلط کاموں سے باز رہنے کے قابل ہو جائیں، ہمیں یہ سیکھنا چاہیے کہ اپنا محاسبہ اس سے بھی سخت کیا کریں جتنا سخت محاسبہ ہم دوسروں کا کرنا چاہتے ہیں؛ اسی طرح روحانی خوشی حاصل کرنے کے لیے، ہمیں یہ سیکھنا چاہیے کہ جتنا اب ہم مادہ پرست ہیں، اپنی مادہ پرستی کو اس سے کہیں زیادہ کم کر دیں۔ محکمہ احیائے ملت اسلامیہ اس دعوت کو جس کا تعلق عملی اسلام سے ہے، اس ملک میں ہر ایسے مرد اور عورت تک پہنچانا اپنا فرض اولیں سمجھتا ہے جو غور کرتے ہیں: کیوں کہ، اگر ہم فی الواقعہ مسلمان بن کر زندہ رہنا چاہتے ہیں تو، ہمیں چاہیے کہ، سب سے پہلے، مسلمانوں کی طرح غور و فکر کرنا سیکھیں۔ چنانچہ اس محکمے کا پروگرام ہے کہ خوب غور و فکر کے بعد تیار کیے گئے دستور العمل کے مطابق ان معاشرتی، اخلاقی اور فکری مسائل کے متعلق جو آج ملت کو درپیش ہیں، تسلسل کے ساتھ مطبوعات شائع کرے۔ پھر ان مختلف کمیٹیوں کی روئیدادوں کے علاوہ جن کا اوپر ذکر کیا گیا تھا، ہم (الف) نامور مسلمان مفکرین کے لکھے ہوئے کتابچوں، (ب) اخبارات میں مضامین اور (ج) ریڈیو تقریروں کی ایک تسلسل کے ساتھ اشاعت کریں گے۔ جن کا تعلق اسلامی تعمیر نو کے تازہ ترین مسائل سے ہوگا۔ ہم درس قرآن مجید کا ایک منظم سلسلہ شروع کریں گے، جس کے تحت پابندی کے ساتھ ریڈیو پاکستان سے درس قرآن مجید نشر ہوا کرے گا؛ اس سلسلے میں ہم ممتاز اہل علم کا تعاون بھی حاصل کریں گے، جو ہمارے موجودہ مسائل اور مشکلات کے خصوصی حوالے سے تعلیمات قرآن مجید کی تفہیم کیا کریں گے۔ اور اس طرح وہ قرآن مجید سے عملی رہنمائی حاصل کرنے میں قوم کے مددگار ثابت ہوں گے۔ آگے چل کر پھلے وقتوں میں، جب ہمارے محکمے کی تنظیم مکمل ہو جائے گی، تو ہم مساجد اور عام اجتماعات کے ذریعے جمہور مسلمانوں سے رابطہ پیدا کریں گے۔ جو صرف وعظ و نصیحت تک محدود نہیں رہے گا، بلکہ اس سے ایسی اسلامی ریاست کی تعمیر کے مقدس مشن کی تکمیل کے لیے ملت کے روحانی وسائل کو ہمیں ملے گی، جو اس مقدس نام کے مطابق اسلامی ریاست کہلانے کی واقعتاً حق دار ہو، اور ہم اپنے اس روحانی منزل اور اخلاقی و سماجی بد عنوانی کو ختم کر پائیں گے جس نے محکومیت کے زمانے سے ہی ملت کے دل کو سیاہ کر دیا ہے۔

یہ مقاصد ہیں جن کے تحت، محکمہ احیائے ملت اسلامیہ وقتاً فوقتاً حکومت کے سامنے معاشرتی اصلاح کی مختلف تجاویز پیش کرتا رہے گا۔ ان میں وہ تجاویز بھی ہوں گی جن پر کوئی خاص قانون وضع کیے بغیر فوراً عمل کیا جاسکے گا، اور وہ تجاویز بھی جن کے لیے ہمیں کچھ نئے قانون وضع کرنے پڑیں گے۔ محکمہ احیائے ملت اسلامیہ کا یہ بھی خیال ہے کہ کچھ عرصے کے بعد، اسلامی تعمیر نو کی علاقائی کونسلیں بھی قائم کرے، جن کی ابتدا لاہور سے ہوگی اور رفتہ رفتہ ان کا سلسلہ پورے ملک میں پھیل جائے گا۔ ان میں وہ ممتاز شہری اور سماجی کارکن بھی شامل ہوں گے جو ہمارے اس مشن میں ہماری مدد کرنے کے لیے آمادہ ہوں کہ، اس کا دائرہ وسیع ہوتے ہوتے عام مسلمانوں کی زیادہ سے زیادہ تعداد جذبے کے ایسے متحرک مقام پر لانے تک پہنچ جائے، جو ایک صحیح اسلامی نظام سیاست کی تعمیر میں سرگرمی سے حصہ لینے والے ہوں۔

اہم سرگرمیاں

قیام پاکستان کے سال ۱۹۴۷ء کے ماہ ستمبر میں علامہ محمد اسد نے Calling all Muslims (ندابراہئے جملہ مسلمانان) کے عنوان سے سات نثری تقریریں کیں۔⁶² جن میں معاشرے کی اصلاح، حکمرانوں کے ساتھ تعاون اور پاکستان کو صحیح اسلامی ریاست بنانے کے لیے مختلف پہلوؤں پر مدلل گفتگو کی۔ علامہ محمد اسد نے محکمہ احیائے ملت اسلامیہ کے ڈائریکٹر کی حیثیت سے ۱۸/ اگست ۱۹۴۸ء کو انگریزی زبان میں ایک یادداشت بابت پاکستان میں نفاذ شریعت اس کا دائرہ وسیع ہوتے ہوتے عام مسلمانوں کی زیادہ سے زیادہ تعداد جذبے کے ایسے متحرک مقام پر لانے تک پہنچ جائے، جو ایک صحیح اسلامی نظام سیاست کی تعمیر میں سرگرمی سے حصہ لینے والے ہوں۔

62 - By Courtesy Radio Pakistan. The above talks : ARAFAT 1948, Volume No.1, p.86 108 اس شمارے کے صفحہ نمبر ۸۶ کے حاشیے پر یہ عبارت لکھی ہے:

This Law of Ours and Other Essays were delivered in September, 1947. - یہ ان تقریر کی پہلی اشاعت تھی، پھر انہیں علامہ کی زیورہ پاولا حمیدہ صاحبہ نے

کے ضمن میں Islamic Books Trust Kuala Lumpur, Malaysia سے سن ۲۰۰۰ء میں شائع کیا۔

63 - چوہدری مظفر حسین کے پیش لفظ کے ساتھ بزم اقبال کے سہ ماہی مجلہ "اقبال"، جلد ۳۵، شمارہ ۳، جولائی ۱۹۹۸ء نے صفحات ۲۲ تا ۲۳ میں دوبارہ شائع کیا۔

جس میں نفاذ شریعت کے بارے میں اٹھائے جانے والے شکوک و شبہات پر سیر حاصل تبصرہ کیا اور ادارہ اسلامی تشکیل نو / محکمہ احیائے ملت اسلامیہ کی طرف جدید دور کے تقاضوں کے مطابق شریعت کے نفاذ کے بارے میں کیے جانے والے کام پر روشنی ڈالی۔⁶⁴ اسی میں انہوں نے ایک مرکزی اسلامی دارالعلوم کے قیام کی ضرورت پر بھی زور دیتے ہوئے جنوری ۱۹۳۸ء، میں مغربی پنجاب کی حکومت کی طرف سے ایک عصری دارالعلوم قائم کرنے کے لیے پلاننگ کمیٹی کے قیام کا بھی ذکر کیا جس کا سربراہ انہوں نے مولانا شبیر احمد عثمانی کو بنایا تھا اور مختلف مکاتب فکر سے تعلق رکھنے والے متعدد علماء اور جدید تربیت یافتہ علماء کو اس میں خاص جگہ دی تھی۔

اس کے علاوہ انہوں نے اپنے ادارے کے اغراض و مقاصد بیان کیے اور اس تین شعبوں میں کام کرنے کا پروگرام ذکر کیا: جن میں شعبہ تحقیق، شعبہ تعلیم، شعبہ تبلیغ و نشر و اشاعت اور شعبہ اصلاحات قانون سازی شامل تھے۔ ان شعبوں نے ادارے کی طرف سے تجویز کردہ کمیٹیوں کی مدد کرنا تھی۔ اس وقت وہ قانون زکوٰۃ کا مسودہ تیار کر رہے تھے، جس میں زکوٰۃ کی وصولی سے لے کر ریاست اور قوم کی فلاح و بہبود پر خرچ کرنے کا پورا نظام شامل تھا۔ آخر میں انہوں نے اسلامی حکومت اور جدیدیت کو ساتھ ساتھ چلانے کے لیے ٹھوس دلائل دیے اور کچھ روایتی علماء کو تنقید کا نشانہ بھی بنایا۔⁶⁵

علامہ اسد کا تحقیقی مجلہ "عرفات" ۱۹۳۸ء سے ادارہ اسلامی تشکیل نو / محکمہ احیائے ملت اسلامیہ کا ترجمان قرار پایا اور مارچ ۱۹۳۸ء کا شمارہ دوز بانوں؛ انگریزی اور اردو میں باقاعدہ سرکاری حیثیت سے شائع ہوا۔ اس کے مضامین اسلامی تشکیل نو کے فکری اور عملی خاکوں کے علمبردار تھے۔

دستور کی خاکہ سازی اور تاخیر کی وجہ



پاکستان کی پہلی دستور ساز اسمبلی


مجلس دستور ساز پاکستان کے پہلے چار اجلاسوں میں مختلف انتظامی اور ضابطہ کار سے متعلقہ بحثیں ہوتی رہیں۔ پانچواں اجلاس ۱۲ مارچ ۱۹۴۹ء ہوا۔ اس اجلاس میں مرکزی حکومت کی طرف سے دستور سازی کی طرف پہلا قدم اٹھایا گیا۔ پہلا قدم قراردادِ مقاصد کی تقدیم اور توثیق کا تھا۔ جس میں حاکمیت اعلیٰ، حاکمیت کی نمائندگی اور اقلیتوں کے حقوق سمیت اسلامی معاشرے کی تشکیل نو کے نمایاں خدوخال طے کر دیے گئے۔ ۱۲ مارچ ۱۹۴۹ء کو قراردادِ مقاصد پاس ہوئی اور اسی روز دستور کے بنیادی اصول

طے کرنے کے لیے مجلس دستور ساز کے اندر ایک کمیٹی بنادی گئی، جس کا نام Basic Principles Committee یعنی بنیادی اصولوں کی کمیٹی رکھا گیا اور اس کے ذمے کام یہ لگایا گیا کہ "قراردادِ مقاصد کی روشنی میں دستور کے اصول طے کر کے پیش کرے"۔ اس سے قبل محکمہ احیائے ملت اسلامیہ کی طرف سے دستور کا خاکہ پیش کیا جا چکا تھا۔ محکمے کے ڈائریکٹر علامہ اسد نے اسی خاکے کے حوالے سے ۱۹۳۸ء میں وزیر اعظم نواب زادہ لیاقت علی خان صاحب سے اپنی ملاقات کا ذکر کیا اور ان کی زبانی دستور سازی میں تاخیر کی وجہ بتائی۔⁶⁶

64- عرفات اردو، جلد ۱، عدد ۱، مارچ ۱۹۳۸ء، جلد ۱، عدد ۱، ص ۱۴-۱۵؛ عرفات انگریزی: مارچ ۱۹۳۸ء، عدد ۱، ص ۱۱-۱۲۔

65- اقبال، بزم اقبال کا۔ ماہی جلد ۳، جلد ۳، شمارہ: ۳، جولائی ۱۹۹۸ء، ص ۳۔

66- محمد اسد، پولا جدیدہ اسد، محمد اسد بندہ صحرائی، ص ۱۱۳، ۱۱۴۔



پاکستان کی پہلی کابینہ کے اراکین (۱۹۴۷ء)

تعلیم کی اسلامی بنیادوں پر تعمیر نو

۳ مارچ ۱۹۴۹ء کو وزیر داخلہ جناب فضل الرحمن نے مجلس دستور ساز میں بحث کی، بحث پر پاکستان کی تعلیمی پالیسی کا رخ متعین کرتے ہوئے فرمایا:

On the recommendation of the Pakistan Educational Conference and the Central Advisory Board of Education Government have accepted that education should be based on Islamic ideology.⁶⁷

"پاکستان ایجوکیشنل کانفرنس [۲۵ نومبر ۱۹۴۷ء] اور سنٹرل ایڈوائزری بورڈ آف ایجوکیشن کی سفارش پر حکومت نے یہ بات تسلیم کر لی ہے کہ تعلیم کی بنیاد اسلامی نظریے پر ہوگی۔"

اس سلسلے میں ریاستی سطح پر کئی اقدامات ہوئے۔ انہی اقدامات میں سے اعلیٰ دینی تعلیم کا انتظام کرنے اور دور حاضر کے تقاضوں کے مطابق اسے ڈگری پروگرام بنانے کے سلسلے میں پہلا باقاعدہ قدم یہ اٹھایا گیا کہ پنجاب یونیورسٹی (قائم شدہ ۱۸۸۲ء) میں شعبہ اسلامیات قائم کیا گیا۔ جس کا مقصد اس نئی ریاست کی سماجی، قومی اور مذہبی ضروریات کو پورا کرنا تھا، جسے دنیا بھر میں سب سے بڑی مسلم ریاست کا مقام ملنے والا تھا۔⁶⁸ پنجاب یونیورسٹی کے بعد پاکستان کی اکثر یونیورسٹیوں میں اسلامیات کے شعبے قائم ہو گئے جو کہ تسلسل کے ساتھ علوم اسلامیہ میں اعلیٰ تعلیم مہیا کر رہے ہیں۔ کام صرف اتنا باقی ہے ان فضلاء اور فاضلات کے علم و تجربے سے فائدہ اٹھانے کا مربوط اور منظم انتظام ہو سکے۔

مجلس دستور ساز کی کاوشیں

بنیادی اصولوں کی کمیٹی نے ۱۹۴۹ء میں اپنی تشکیل سے ۱۹۵۳ء تک تین رپورٹیں پیش کیں، چوتھی رپورٹ میں دستور کا مسودہ تقریباً مکمل کر کے پیش کر دیا گیا اور اس کی خواندگی کر لی گئی مگر بطور دستور اس کے اجراء سے قبل گورنر جنرل ملک غلام محمد صاحب نے اسمبلی توڑ دی، جس سے یہ تمام کام کالعدم ہو گیا۔

67- Constituent Assembly; Legislature, Monday, the 4 March 1949, p.371

68- <http://pu.edu.pk/home/department/64/Department-of-Islamic-Studies> بتاریخ ۷ جون ۲۰۱۶ء۔ یہاں علامہ علاء الدین صدیقی کو شعبے کا پہلا سربراہ بتایا گیا ہے۔

اگرچہ علامہ صاحب کی شعبے کی ترتیب تقویت اور نشوونما میں بڑی خدمات ہیں مگر شعبے کے پہلے سربراہ علامہ محمد اسد اور دوسرے صدر علامہ علاء الدین تھے۔

بنیادی اصولوں کی کمیٹی نے دستور کے بنیادی اصولوں کو قرارداد مقاصد کے دائرے کے اندر رکھنے کے بارے میں بورڈ آف تعلیمات اسلامیہ: (۱۹۴۹-۱۹۵۳ء) قائم کیا جس کے چیئرمین سید سلیمان ندوی اور ارکان مفتی محمد شفیع، پروفیسر عبدالخالق، مولانا محمد ظفر احمد انصاری، مفتی جعفر حسین مجتہد تھے۔⁶⁹ اس بورڈ نے ستمبر ۱۹۴۹ء میں کام شروع کیا۔ اس وقت تک سید سلمان ندوی نے عہدہ صدارت سنبھالا نہیں تھا۔⁷⁰ بورڈ کے فرائض منصبی یوں بیان کیے گئے:

- (۱) قرارداد مقاصد سے معلوم ہونے والے دینی مقاصد کی تکمیل کے لیے مشورہ دینا۔
- (۲) بنیادی اصولوں کی کمیٹی کی طرف سے بورڈ کو بھیجے گئے معاملات میں مشورہ دینا۔
- (۳) کسی دوسری کمیٹی کی طرف سے بھیجے گئے معاملات میں مشورہ دینا۔
- (۴) کسی ذیلی کمیٹی کی طرف سے بھیجے گئے معاملات میں مشورہ دینا۔⁷¹

مجلس دستور ساز کی کارروائیوں سے معلوم ہوتا ہے کہ بورڈ آف تعلیمات اسلامیہ پہلی مجلس دستور ساز کے اختتام ۱۹۵۳ء تک قائم رہا۔⁷² بورڈ نے بنیادی اصولوں کی کمیٹی کو قرارداد مقاصد کے تحت دستوری اصول طے کرنے میں سرکاری اور غیر سرکاری سطح پر ہر طرح سے مدد دی۔⁷³ بورڈ آف تعلیمات اسلامیہ کی تجاویز سربراہ ریاست کے عمومی اور خصوصی اختیارات، سربراہ ریاست کے تقرر کے طریقہ کار، متفقہ کے فرائض منصبی اور آئینی اختیارات، ہنگامی قوانین اور کس طرح مسلمان اپنی زندگیاں قرآن و سنت کے مطابق گزار سکیں سے متعلق تھیں۔⁷⁴

لاء کمیشن (۱۹۵۰ء-۱۹۵۳ء)

۱۹۵۰ء میں پاکستان کے پہلے وزیر اعظم نواب زادہ لیاقت علی خاں نے مروجہ قوانین پر نظر ثانی کرنے اور ان کو اسلامی قانون کے معیار پر لانے کے لیے ایک لاء کمیشن مقرر کر دیا۔ جس کے رکن جسٹس عبدالرشید، جسٹس میمن، سید سلیمان ندوی اور مفتی محمد شفیع صاحب بنائے گئے۔⁷⁵ کمیشن کے فرائض منصبی اور دائرہ کار میں درج ذیل امور شامل تھے:

- (ا) حکومت نے یہ لاء کمیشن موجودہ قوانین کی چھان بین کرنے اور حسب ضرورت ان میں ترامیم تجویز کرنے کے لیے تشکیل دیا، جس کا مقصد یہ تھا کہ ان قوانین کو قرارداد مقاصد کے اصولوں کے مطابق بنایا جائے۔
- (ب) کمیشن کا مقصد کسی خاص طبقے کے لیے مؤثر قوانین میں ترامیم تجویز کرنا نہیں تھا، البتہ اقلیتوں کے شخصی قوانین سے تعرض کرنا اس کے دائرہ کار میں شامل نہیں کیا گیا۔⁷⁶
- (ت) حکومتی استفسارات بھی کمیشن کو بھیجے جاتے تھے۔ اور کمیشن اس دائرہ کار کے اندر کام کرتا رہا۔⁷⁷

69- سید صاحب اس وقت بھول پال میں قاضی القضاة (چیف جسٹس) تھے اس لیے فوری طور پر پاکستان نہ پہنچ سکے۔ بعد میں مولانا احتشام الحق قنوی کی کوششوں سے جون ۱۹۵۰ء میں پہنچے۔ ماہنامہ حق نوازے احتشام کراچی، اشاعت خاص: دستور پاکستان نمبر، جلد نمبر ۱۱، شمارہ ۸، جولائی اگست ۲۰۰۹ء، ص ۳۳، بحوالہ تذکرہ مولانا محمد اورین کاندھلوی، ص ۲۰۶۔ بعض ذرائع سے معلوم ہوتا ہے کہ ڈاکٹر حمید اللہ بھی اس بورڈ سے بطور رکن وابستہ رہے۔ تعمیر پاکستان اور علماء ہائی، مٹھی عبدالرحمن، ص ۳۱۷۔

70- کارروائی مجلس دستور ساز پاکستان، جلد ۸، شمارہ ۲۸، اکتوبر ۱۹۵۰ء، ص ۱۳، ۱۴۔

71- کارروائی مجلس دستور ساز پاکستان، جلد ۸، شمارہ ۲۸، اکتوبر ۱۹۵۰ء، ص ۱۳، ۱۴۔

72 - THE NATIONAL ASSEMBLY: 14 March 1957, ESTIMATED EXPENDITURE OF THE NATIONAL ASSEMBLY FOR THE YEAR 1954-55, page 3-11, THE NATIONAL ASSEMBLY: 25 March 1957, THE CENTRAL BUDGET-LIST OF DEMANDS, page 557. CA (Legislature) Debates 31 March 1954, page 1074

73- کارروائی مجلس دستور ساز پاکستان، جلد ۸، شمارہ ۲۸، اکتوبر ۱۹۵۰ء، ص ۱۳، ۱۴۔ سرکاری ریکارڈ میں اسی طرح ہے مگر بعد کے حالات اور دینی حلقوں کے رد عمل سے معلوم ہوتا ہے کہ بورڈ کی سفارشات اس رپورٹ میں مکمل طور پر شامل نہیں کی جاسکیں۔ اس بورڈ کی رپورٹ کو بوجہ ظاہر بھی نہیں کیا گیا اور بنیادی اصولوں کی پہلی کمیٹی کی سفارشات کو شائع کر دیا گیا۔ ڈاکٹر محمد حمید اللہ احتجاء بورڈ سے استغفی دے کر واپس پیرس چلے گئے۔ [تعمیر پاکستان اور علماء ہائی، مٹھی عبدالرحمن خان، ص ۱۷۳]

74- مجلس دستور ساز پاکستان: Views of the Board of Talimat-e-Islamia on certain items referred to them by the sub-committee on Federal and Provincial constitutions and distribution of powers with annotations, published Army Press Karachi P-1-7-51-300

75- تعمیر پاکستان اور علماء ہائی، مٹھی عبدالرحمن خان، ص ۱۷۳-۱۷۴، CA Legislature 23 March 1951, Starred Questions and page 87. Answers, PERSONNEL OF LAW COMMISSION

76- CA Legislature 23 March 1951, Starred Questions and Answers, PERSONNEL OF LAW COMMISSION, page 87

77- CA (Legislature), 25 March 1953, GENERAL BUDGET-LIST OF DEMANDS, DEMAND No.16- MINISTRY OF LAW, page 710-712, 881, CA (Legislature), 31 March 1952, MISCELLANEOUS, 880

علم سیاست پر کانفرنس (۱۹۵۰ء)



مولوی تمیز الدین خان

مولوی تمیز الدین خان صاحب صدر مجلس دستور ساز اور علامہ علاء الدین صدیقی صدر شعبہ اسلامیات، پنجاب یونیورسٹی لاہور نے مل کر ۵-۷ مارچ ۱۹۵۰ء کو اسلامی دستور کی تدوین کے لیے ایک کل پاکستان علم سیاست کانفرنس (All Pakistan Political Science Conference) منعقد کی۔ اس کانفرنس کی پہلی نشست کا عنوان "اسلامی فلسفہ حکومت و سیاست" (Muslim doctrine of rule and politics) تھا، جس کی صدارت علامہ محمد اسد نے کی۔⁷⁸

اسلامی اور سماجی تعمیر نو کی سکیمیں



جناب محمد حبیب اللہ بہادر

۱۰ اپریل ۱۹۵۱ء کو معزز رکن مجلس دستور ساز جناب محمد حبیب اللہ بہادر نے عزت مآب وزیر داخلہ سے سوال کیا کہ حکومت نے قیام پاکستان سے اب تک اسلامی اور سماجی تعمیر نو کے سلسلے میں کیا اقدامات کیے ہیں تو انہوں نے جواب دیا کہ اس پر اصل کام تو دستور مکمل ہو جانے کے بعد صوبوں کے ساتھ مل کر ہو سکے گا، سر دست جس عارضی دستور کے تحت ہم کام کر رہے ہیں اس کے دائرہ کار کے اندر رہتے ہوئے درج ذیل اقدامات کیے گئے ہیں:

- (۱) ریڈیو پاکستان پر دینی اور اخلاقی موضوعات پر گفتگو کا ایک سلسلہ جاری کر دیا گیا ہے، (۲) ریڈیو پور تقسیم قرآن مجید کا پروگرام روزانہ کی بنیاد پر شروع کر دیا گیا ہے، (۳) کراچی میں بھیک مانگنے کی روک تھام کے لیے قانون بنا دیا گیا ہے اور غرباء کے لیے ایک مرکز کا قیام عمل میں لایا گیا ہے، (۴) کراچی میں طوائف بازاری کی روک تھام کے لیے اقدامات کیے گئے ہیں، (۵) (۵) رمضان المبارک میں سحری افطاری اور نمازوں کے اوقات میں سہولت کے لیے خصوصی انتظامات کیے گئے ہیں، (۶) عید کی نمازوں کے لیے انتظامات کیے گئے ہیں؛ اور عید میلاد کو ایک سرکاری تقریب کے طور پر منانے کا انتظام کیا گیا ہے۔⁷⁹

بنیادی اصولوں کی کمیٹی کے تجویز کردہ نظریاتی ادارے (۲۸ ستمبر ۱۹۵۰ء تا ۲۱ ستمبر ۱۹۵۳ء)

مجلس دستور ساز کے تحت قائم ہونے والی بنیادی اصولوں کی کمیٹی نے اپنی تین رپورٹوں میں پاکستان میں اسلامی معاشرے کی تعمیر نو کے لیے درج ذیل اقدامات / اداروں کے قیام کی تجاویز دیں۔⁸⁰

- ۱- ایسے اقدامات کیے جائیں کہ مسلمان اپنی زندگیاں قرآن و سنت کے مطابق ڈھال سکیں۔
- ۲- وقف اور مساجد کو مناسب طریقے سے چلانے کا نظام تشکیل دیا جائے۔
- ۳- ادارہ اسلامی تعلیمات و امور بالمعروف و نہی عن المنکر
- ۴- ریاستی سطح پر پانچ رکنی علماء بورڈ کا قیام
- ۵- صوبائی سطح پر پانچ رکنی بورڈ کا قیام
- ۶- سپریم کورٹ کے فل بیچ کی تشکیل

78 - ڈاکٹر زاہد منیر عامر بحوالہ All Pakistan Political Science Association Proceedings of the First All Pakistan Political Science Conference 1950

(Lahore: The Punjab University Press, 1950) cf. Muhammad Arshad, p.125

79 - Constituent Assembly; Legislature; Islamic and social Reconstruction Schemes, the 10 April 1951, p.1104

ANNEXURE II - 80 کارروائی مجلس دستور ساز پاکستان، جلد ۸، شمارہ: ۲۸، ۸ ستمبر ۱۹۵۰ء، ص ۱۶، Basic Principles Committee 2nd Report, Basic Principles committee 3rd Report

مرکزی ادارہ تحقیقات اسلامی (Nucleus Islamic Research Institute) (۱۹۵۴-۱۹۶۰ء)

۲۵ نومبر ۱۹۴۷ء کو مرکزی حکومت کی طرف سے دار الحکومت کراچی میں منعقد ہونے والی "آل پاکستان ایجوکیشنل کانفرنس" کی سفارشات میں سے ایک سفارش یہ بھی تھی کہ اسلامی تعلیمات کے بارے میں آگاہی پیدا کرنے کے لیے Council of Islamic Studies قائم کی جائے۔ اسی کونسل کا دوسرا نام Islamic Research Institute بھی ذکر کیا گیا ہے۔ بعد میں مجلس دستور ساز کے مباحث میں اس کا یہی نام لیا جاتا رہا۔ مجلس دستور ساز پاکستان کے اجلاس ۸ مارچ ۱۹۴۸ء میں معزز کن اسمبلی جناب نور احمد کی طرف سے اس پر عمل درآمد کے بارے میں سوال کیا گیا، جس کے جواب میں وزیر داخلہ جناب فضل الرحمن نے بتایا کہ "ایجوکیشن ڈویژن" نے اس کے قیام کی سکیم تیار کر لی ہے اور اس پر بھرپور توجہ دی جا رہی ہے۔⁸¹ مگر معلوم ہوتا ہے کہ اس زمانے میں یہ ادارہ قائم نہیں ہو سکا، یہاں تک کہ ۲۴ مارچ ۱۹۵۱ء کو مجلس دستور ساز پاکستان کے اجلاس میں ظہیر الدین چوہدری معظم حسین (لال میاں) نے تحقیقات اسلامی کے لیے کوئی ادارہ قائم نہ کرنے پر شکوہ کیا۔⁸² انہوں نے ایک سال بعد ۱۹ مارچ ۱۹۵۲ء کو پھر اس مسئلے کو اٹھایا اور ادارہ تحقیقات اسلامی قائم کرنے کی تجویز دی۔⁸³ جناب ظہیر الدین چوہدری معظم حسین (لال میاں) کی طرف سے ہی ۹ اپریل ۱۹۵۲ء اس کے لیے قرارداد پیش کی گئی جو طویل بحث کے بعد منظور ہوئی۔ قرارداد کا مضمون یہ تھا:

اس اسمبلی کی رائے ہے کہ ایک مرکزی ادارہ جس کا نام "ادارہ برائے اسلامی تحقیقات" ہو، کراچی کے وفاقی علاقے میں قائم کیا جائے جس کی مختلف ذیلی شاخیں اور شعبے ہوں جہاں انسانی علم و عمل کے مختلف میدانوں تحقیقات کی جائیں؛ سماجی، معاشی، تاریخی، تعلیمی، ثقافتی، دستوری، عدالتی وغیرہ۔ اسی طرح اسلام کے بارے میں مختلف موضوعات اور اسلامی مواد پر مشتمل موضوعات پر اعلیٰ درجے کا لٹریچر وہاں سے جاری کیا جائے۔⁸⁴

مگر ادارے کا قیام ۱۹۵۴ء میں جا کر عمل میں آیا۔⁸⁵ یہ مرکزی ادارہ ۱۹۵۴ء سے ۱۰ مارچ ۱۹۶۰ء تک قائم رہا، یہاں تک کہ نیا ادارہ قائم کر کے پہلے ادارے کو اسی میں ضم کر دیا گیا۔ مولانا عبدالعزیز میننی راجکوٹی روز اول سے ادارہ تحقیقات اسلامی کے افسرانچارج رہے اور بعد میں وہی اس کے ڈائریکٹر بنے۔ اس ادارے کی تشکیل نو کے کئی ادوار ہوئے اور اس وقت وہ ادارہ تحقیقات اسلامی کے نام سے بین الاقوامی اسلامی یونیورسٹی کا حصہ ہے۔ اس عرصے میں اس نے اپنے فرائض منصبی بھرپور طریقے سے ادا کیے، جنہیں اسلامی معاشرے کی تعمیر نو میں اہم مقام حاصل ہے۔

انٹرنیشنل اسلامک کلوئیم

دستور ۱۹۵۶ء نافذ ہو جانے کے بعد ملک میں عملی طور پر اسلامی ریاست کی تشکیل و تعمیر کے سلسلے میں بین الاقوامی اسلامی کانفرنس (International Islamic Colloquium) کو بہت اہمیت حاصل ہے۔ اس مقصد کے لیے پاکستان کی پہلی قومی اسمبلی نے ۹ فروری ۱۹۵۷ء کو اس کانفرنس کے لیے ۵ لاکھ پچاس ہزار روپے مختص کیے⁸⁶۔ اس اجتماع کے انعقاد میں پنجاب یونیورسٹی کو وزارت تعلیم حکومت پاکستان اور وزارت خارجہ امور و کامن ویلتھ کو اپریشن کا تعاون حاصل رہا۔⁸⁷ کانفرنس کے موضوعات درج ذیل رکھے گئے:

81- Constituent Assembly; Legislature, Monday, the 8 March 1948, 315- 316

82- Constituent Assembly; Legislature, Monday, the 24 March 1951, p.260

83- Constituent Assembly; Legislature, Monday, the 19 March 1952, p.252

84- Constituent Assembly; Legislature, Monday, the 9 April 1952, p.252

85- CONSTITUENT ASSEMBLY: 26 March 1954, THE CENTRAL. BUDGET-LIST OF DEMANDS, page 624, National Assembly of Pakistan Debates, 23 August 1957, Starred Questions and answers, page 190-110

86- THE NATIONAL ASSEMBLY PARLIAMENTARY OF PAKISTAN DEBATES Volume 1-1957, Saturday, the 9th February, 1957, FINANCIAL YEAR 1957-58, EXPENDITURE, page 13

87- نیر محمدی خطاب، وائس چانسلر پروفیسر محمد افضل حسین، International Islamic Colloquium Papers (December 29, 1957- January 8, 1958), Lahore, Pakistan, at the Punjab University Press, 1960 P-1

- ۱- اسلامی تہذیب: ہماری اس سے کیا مراد ہے؟
- ۲- اسلام کا تصور ریاست
- ۳- مسلم معاشرے کو جدید نظریات اور معاشرتی اقدار کا چیلنج
- ۴- اسلام میں اجتہاد کا کردار اور قانون سازی کی گنجائش
- ۵- جدید سائنس کی نسبت اسلام کا رویہ
- ۶- مغربی تاریخ و ثقافت پر اسلام کے اثرات
- ۷- اسلام کے معاشرتی ڈھانچے میں معاشیات کا مقام؛ غیر منقولہ زمینی جائیداد اور ملکیت زمین پر خصوصی توجہ کے ساتھ
- ۸- اسلام کا دیگر مذاہب کے بارے میں رویہ اور اس کا ان کے ساتھ تعلق
- ۹- دنیا کے امن و امان میں اسلام کے کردار کی بنیادی صلاحیت⁸⁸

یہ بین الاقوامی اسلامی کانفرنس لاہور میں اپنے مقررہ وقت پر ۲۹ دسمبر ۱۹۵۷ء تا ۸ جنوری ۱۹۵۸ء منعقد ہوئی جس میں ۴۰ ممالک کے ممتاز اہل علم و دانش نے مقالہ جات پیش کئے۔ ان میں مولانا امین احسن اصلاحی، شیخ احمد جمال، مولانا مودودی، پروفیسر محمد ابو زہرہ، علامہ رشید ترابی، مصطفیٰ احمد زرقاء، ڈاکٹر حسن المعصومی، ڈاکٹر اشتیاق حسین قریشی، غلام احمد پرویز جیسے نامور محققین شامل تھے۔ اس کے علاوہ مستشرقین کی ایک بڑی تعداد بھی اس کانفرنس میں شریک ہوئی اس کانفرنس میں جن اہم موضوعات پر مقالہ جات پیش کئے گئے ان میں اسلامی تہذیب، ریاست کا اسلامی تصور، اسلام میں اجتہاد اور قانون سازی، سائنس کے بارے میں اسلام کا موقف، دیگر مذاہب کے بارے میں اسلام کا رویہ شامل تھے۔⁸⁹

دستور ۱۹۵۶ء کے تحت قائم ہونے والے نظریاتی ادارے

دستور پاکستان ۱۹۵۶ء میں ملک کا نام اسلامی جمہوریہ پاکستان رکھا گیا اور قرارداد مقاصد کو آئین کی تمہید کا حصہ بنایا گیا، آئین کے اندر قوانین کو قرآن و سنت کے مطابق بنانے کا یقین دلا گیا اور اس کام کے لیے درج ذیل دو اہم ادارے قائم کیے گئے:

۱- ادارہ تحقیق و تدریس اسلامی۔ آرٹیکل ۱۹۷ (۱) (۲) "مرکزی ادارہ تحقیقات اسلامی" کے نام سے ۱۹۵۴ء میں قائم ہوا تھا۔ پاکستان کے پہلے دستور ۱۹۵۶ء کے تحت جو ادارہ تحقیق و تدریس اسلامی کے قیام کا جو تقاضا کیا گیا تھا، اس کا بروقت قیام عمل میں نہ لایا جاسکا، البتہ اس ادارے کا کام پہلے سے قائم "مرکزی ادارہ تحقیقات اسلامی" کرتا رہا، پھر چلتے چلتے ۱۹۶۰ء میں اس کے نام کے انگریزی الفاظ میں معمولی تبدیلی کر کے Neucleus Islamic Research Institute کی جگہ Central Islamic Research Institute کر دیا گیا اور دوبارہ "مرکزی تحقیقات اسلامی" کے نام سے ہی ادارہ قائم کر کے پہلے ادارے کو اس میں ضم کر دیا گیا۔

۲- آئین ۱۹۵۶ء کی دفعہ ۱۹۸ (۱)، (۲)، (۳) کے تحت دوسرا ادارہ اسلامی کمیشن (۱۹۵۷-۱۹۵۸ء) کے نام سے قائم ہونا تھا۔ اس کی تشکیل ایک نوٹیفکیشن مورخہ ۲۲ مارچ ۱۹۵۷ء کے ذریعے عمل میں لائی گئی۔ کمیشن کے فرائض منصبی درج ذیل تھے:

ا- سفارشات پیش کرنا۔

(i) موجودہ قوانین کو اسلامی احکام کے مطابق بنانے کے طریقوں کی، اور

(ii) ایسے مراحل کی جن سے گزر کر ان طریقوں کو موثر بنانا چاہیے؛ اور

ب- قومی اسمبلی اور صوبائی اسمبلیوں کی راہنمائی کے لیے ایسے اسلامی احکام کی ایسے طریقے سے تدوین کرنا کہ انہیں قانون کے طور پر موثر بنایا جاسکے۔

کمیشن اپنی حتمی رپورٹ اپنے قیام سے پانچ سال کے عرصے میں پیش کرے گا، البتہ وہ اپنی کوئی عبوری رپورٹ اس سے قبل بھی پیش کر سکتا ہے۔ رپورٹ عبوری ہو یا حتمی اسے اس کی وصولی کے چھ ماہ کے اندر اندر قومی اسمبلی کے سامنے پیش کیا جائے گا اور اسمبلی اس رپورٹ پر غور و خوض کے بعد اس کے بارے میں قانون سازی کرے گی۔⁹⁰

88- ڈاکٹر زاہد منیر عامر بحوالہ: Alauddin Siddiqui, Foreword International Islamic Colloquium Papers December 29, 1957-January 8, 1958, Lahore, Punjab University Press, 1960, p. VII

89- کانفرنس میں پیش کئے گئے مقالہ جات کی مطبوعہ کاپی پنجاب یونیورسٹی لائبریری میں دستیاب ہے۔

90- اعلامیہ نمبر ۱۹۵۷/۱۹، محفوظ قومی اسمبلی لائبریری، اسلام آباد، پاکستان۔ F.19 (1) / 56 Ref. dated the 22nd March 1957

پھر ۱۱ اگست ۱۹۵۷ء کو ایک اور نوئی فلیشن کے ذریعے اس کے دس ارکان کا تقرر کیا گیا، فاضل ارکان کے اسماء گرامی درج ذیل ہیں:

۱-	مولانا ظفر احمد عثمانی	۶-	ڈاکٹر سید اعجاز حسین جعفری
۲-	مولانا کفایت حسین	۷-	مسٹر غلام احمد پرویز
۳-	مولانا غلام مرشد	۸-	مولانا راجب احسن
۴-	مولانا اکرم خان	۹-	علامہ آئی آئی قاضی
۵-	مولانا امین احسن اصلاحی	۱۰-	مسٹر اے کے بروہی

یہ آئین کچھ زیادہ عرصہ نہ چل سکا اور ۱۹۵۸ء میں ملک میں مارشل لاء نافذ ہو گیا۔

دستور ۱۹۶۲ء کے تحت قائم ہونے والے ادارے

قرارداد مقاصد کو حسب سابق آئین کی تمہید میں شامل کیا گیا اور قوانین کو قرآن و سنت کے مطابق بنانے کے لیے اسمبلی میں بہت بحثیں ہوئیں، جن کی تفصیل کا یہ مقام نہیں۔ نظریاتی مباحث میں ایسی ایسی شخصیات نے موثر طور پر حصہ لیا جنہیں عام طور پر لبرل سمجھا جاتا ہے۔ مثال کے طور پر ۱۱ جولائی ۱۹۶۲ء بروز بدھ سیاسی جماعتوں کے بل پر بحث کرتے ہوئے جب یہ سوال آیا کہ جو جماعتیں پاکستانی علاقوں کے ربط باہمی اور امن و امان کے خلاف منشور رکھتی ہوں انہیں رجسٹریشن کی اجازت نہ دی جائے تو بہت سے ارکان اسمبلی نے ایسی جماعتوں کو بھی رجسٹریشن کی اجازت نہ دینے کی تجویز دی جو نظریہ پاکستان کے خلاف منشور رکھتی ہو۔ اس موقع پر لمبی بحث اور جاندار خطابات ہوئے۔ ان جاندار تقاریر میں سے ایک اس وقت کے وزیر بجلی ذوالفقار علی بھٹو کی بھی تھی۔ ان کی تقریر کے آخری جملے یہ تھے:

If there is a challenge to our ideology, we will prove the superiority of our ideology, we are proud to be Muslims. We will die for our religion, and we will die for our ideology.⁹¹

"اگر ہمارے نظریے کو کوئی خطرہ ہوگا تو ہم اپنے نظریے کی برتری ثابت کر دیں گے، ہمیں مسلمان ہونے پر فخر ہے۔ ہم اپنے مذہب کے لیے جان دے دیں گے اور ہم اپنے نظریے کے لیے جان دے دیں گے۔"

اسی دستور ۱۹۶۲ء کے تحت درج ذیل دو اہم ادارے قائم کیے گئے:

اسلامی نظریے کی مشاورتی کونسل

اسلامی نظریے کی مشاورتی کونسل دستور پاکستان ۱۹۶۲ء کے حصہ دہم، اسلامی ادارے، باب ۱۔ اسلامی نظریہ کی مشاورتی کونسل کی دفعات ۱۹۹ تا ۲۰۶ کے تحت وجود میں آئی۔ ان دفعات کے تحت اس کی تشکیل اور معاشرے کی تعمیر نو کے لیے اس کے فرائض منصبی درج ذیل ہیں:

- ۱۹۹۔ اسلامی نظریہ کی ایک مشاورتی کونسل ہوگی۔
- ۲۰۰۔ مذکورہ کونسل ارکان کی اتنی تعداد پر مشتمل ہوگی جو پانچ سے کم اور بارہ سے زائد نہ ہوگی، جیسا کہ صدر ان کا تعین کریں۔
- ۲۰۱۔ (۱) کونسل کے اراکین کا تقرر صدر ایسی شرائط و ضوابط کے مطابق کرے گا جو وہ خود طے کرے۔
- (۲) صدر کونسل میں تقرر کے لیے کسی شخص کا انتخاب کرتے وقت اس شخص کے اسلام کے فہم و ادراک اور پاکستان کے اقتصادی، سیاسی، قانونی اور انتظامی مسائل کی سمجھ بوجھ کا لحاظ رکھے گا۔
- ۲۰۲۔ (۱) کونسل کا کوئی رکن اپنے تقرر کی تاریخ سے تین سال کی مدت کے لیے اپنے عہدے پر فائز رہے گا۔
- (۲) اگر کونسل کے کسی رکن کی اس کے عہدے سے برطرفی پر مبنی سفارش کی کوئی قرارداد کونسل کے کل ارکان کی اکثریت سے منظور ہو جائے تو صدر اس رکن کو اس کے عہدے سے برطرف کر سکتا ہے مگر کسی رکن کو عہدے سے بصورت دیگر برطرف نہیں کیا جائے گا۔
- (۳) کونسل کا کوئی رکن صدر کے نام اپنی دستخطی تحریر کے ذریعے اپنے عہدے سے مستعفی ہو سکے گا۔
- ۲۰۳۔ صدر کونسل کے ارکان میں سے ایک کو اس کا چیئرمین مقرر کرے گا۔

کونسل کے کارہائے منصبی درج ذیل ہوں گے:-

- (الف) مرکزی حکومت اور صوبائی حکومتوں کو ایسی سفارشات کرنا جن کے ذریعے پاکستان کے مسلمانوں کو اپنی زندگیوں میں ہر لحاظ سے اسلامی نظریات کے مطابق مرتب کرنے کے قابل بنایا جاسکے، نیز اس کے لیے ان کی حوصلہ افزائی کی جاسکے اور دستور کی پہلی ترمیم کے ایکٹ ۱۹۶۳ء کے نفاذ سے فوراً پہلے نافذ العمل تمام قوانین کا جائزہ لینا تاکہ انہیں قرآن پاک اور سنت میں منضبط اسلامی تعلیمات اور تقاضوں کے مطابق بنایا جائے؛ اور
- (ب) قومی اسمبلی، کسی صوبائی اسمبلی، صدر یا کسی گورنر کو کسی ایسے سوال کے بارے میں مشورہ دینا جو کونسل کو آرٹیکل ۸ کے تحت ارسال کیا گیا ہو کہ آیا کوئی مجوزہ قانون ان اسلامی تعلیمات اور مقتضیات کے منافی ہے یا نہیں جو قرآن و سنت میں منضبط ہیں۔

- (۲) جب آرٹیکل ۸ کے تحت کوئی سوال اسمبلی، صدر یا کسی گورنر کی طرف سے کونسل کو مشورہ دینے کے لیے بھیجا جائے تو کونسل اس کے بعد سات دنوں کے اندر اس اسمبلی، صدر یا گورنر کو، جیسی بھی صورت ہو، اس مدت کے بارے میں مطلع کرے گی جس کے اندر وہ مذکورہ مشورہ فراہم کرنے کی توقع رکھتی ہو۔
- (۳) جب صوبائی اسمبلی، صدر یا گورنر، جیسی بھی صورت ہو، یہ خیال کرے کہ مفاد عامہ کی خاطر اس مجوزہ قانون کا وضع کرنا جس کے بارے میں سوال اٹھایا گیا تھا مشورہ حاصل ہونے تک ملتوی نہ کیا جائے، تو اس صورت میں مذکورہ قانون مشورہ مہیا ہونے سے قبل وضع کیا جاسکے گا۔

قواعد ضابطہ کار

- (۱) -۲۰۵ کونسل کی کارروائی ایسے قواعد ضابطہ کار کے ذریعے منضبط کی جائے گی جو کونسل صدر کی منظوری سے وضع کرے۔
- (۲) کونسل ہر سال پندرہ جنوری سے پہلے پہلے سال کے دوران جس کا اختتام گزشتہ اکتیس دسمبر کو ہوا، اپنی کارروائیوں کے بارے میں ایک رپورٹ تیار کرے گی اور اسے صدر کو پیش کرے گی جو اسے قومی اسمبلی کے سامنے (برائے غور) پیش کرے گا۔
- ۲۰۶ باب ہذا میں "کونسل" سے مراد اسلامی نظریے کی مشاورتی کونسل ہے۔⁹²

کارکردگی کا خلاصہ

۱۹۶۲ء کے دستور کے تحت قائم شدہ کونسل نے ۱۹۷۲ء تک مجموعہ قوانین پاکستان (Pakistan Code) کی سولہ جلدوں میں منضبط تقریباً چار ہزار قوانین میں سے تقریباً دو سو (۲۰۰) قوانین پر اسلامی نقطہ نگاہ سے غور و خوض کر کے ان کو اسلام کے مطابق بنانے کے لیے سفارشات پیش کیں، جن میں سے چند اہم قوانین؛ قانون غلامی (The Slavery Act 1843)، قمار بازی ایکٹ (The Gambling Act)، قانون طلاق (The Divorce Act 1869)، قانون ازدواج نصاریٰ (The Christian Marriage Act 1872)، قانون حلف (The Oath Act 1873)، قانون شہادت (The Evidence Act 1872)، قانون جواز ازدواج (The Marriage Validation Act 1872)، قانون احکام عامہ (The General Clauses Act 1882)، قانون گارڈن اینڈ وارڈ (The Guardian and Ward Act 1890)، قانون جزامیان (The Lepers Act 1898) اور تعزیرات پاکستان کی بعض دفعات قابل ذکر ہیں۔

اسی طرح کونسل نے دستور ۱۹۶۲ء کے آرٹیکل ۲۰۴ کی ذیلی دفعہ ب کے تحت حکومت کی طرف سے کیے جانے والے ۱۱۹ استفسارات کا جواب دیا اور معاشرے کو اسلامی خطوط پر ڈھالنے کے سلسلے میں حکومت کو ۲۴ سفارشات پیش کیں، جن میں سے چند اہم درج ذیل ہیں: مسلم عائلی قوانین مجریہ ۱۹۶۱ء، مسئلہ ربا، سرکاری و عام تقریبات میں مسکراشیاء کے استعمال پر پابندی، ماہ رمضان میں روزے کے اوقات کے دوران کھانے پینے کی تقریبات کے اہتمام کی ممانعت، فلم سنسر بورڈوں میں پختہ ذہن اور اعلیٰ کردار کے حامل اشخاص کا تقرر، اشیاء خوردنی میں ملاوٹ کی روک تھام، نظریہ پاکستان سے ہم آہنگ تعلیمی پالیسی کی ترتیب، نصاب قانون کی تدوین نو، کے۔ جی۔ کے درجے سے گریجویٹیشن کے درجے تک اسلامیات کی لازمی تعلیم اور تنظیم زکوٰۃ وغیرہ۔⁹³

اسی دستور کے آرٹیکل ۲۰۷ کے تحت ادارہ تحقیقات اسلامی کی تشکیل نو بھی کی گئی جو عملاً ۱۹۶۵ء میں ہو سکی۔ اس سے قبل پہلا ادارہ اپنے پرانے نام "مرکزی ادارہ تحقیقات اسلامی" کے ساتھ ہی کام کرتا رہا۔

اقبال اکیڈمی

اقبال اکیڈمی: یہ آئینی ادارہ تو نہیں مگر آئین ساز اسمبلی کا تخلیق کردہ ضرور ہے، جس کا واقعہ یہ ہے کہ یکم مارچ ۱۹۳۸ء کو بجٹ میں ایک لاکھ روپے "اقبال یادگاری فنڈ" کے لیے مختص کیے گئے۔⁹⁴ ۸ مارچ ۱۹۳۸ء کو وزیر مالیات جناب غلام محمد نے اقبال اکیڈمی قائم کرنے کے لیے قرارداد پیش کی جو کہ منظور کر لی گئی۔⁹⁵ اقبال اکادمی کا قیام "اقبال اکادمی آرڈی نینس ۱۹۶۲ء" کے تحت بطور مرکز فضیلت برائے اقبال شناسی عمل میں آیا۔ اکادمی کے سرپرست اعلیٰ صدر پاکستان ہوتے ہیں۔ ان کے بعد ایک سرپرست، ایک صدر، ایک نائب صدر، کچھ اعزازی اراکین، کچھ تاحیات اراکین اور کچھ صرف اراکین ہوتے ہیں۔ اکادمی کا صدر اس کی ہیئت حاکمہ کا صدر نشین ہوتا ہے اور ناظم مرکزی ادارہ تحقیقات اسلامی اسلام آباد بھی اس کی ہیئت حاکمہ میں شامل ہے۔⁹⁶



اقبال اکیڈمی لاہور کا ایک منظر

دستور ۱۹۷۳ء کے تحت اسلامی دفعات اور اسلامی نظریاتی کونسل کا قیام

جناب ذوالفقار علی بھٹو نے اقتدار ملنے کے بعد پارلیمانی جماعتوں کے قائدین کو اپنے ساتھ ۱۷ اکتوبر ۱۹۷۲ء کو ایک اجلاس میں شریک ہونے کی دعوت دی۔ اس اجلاس میں تفصیلی بحث مباحثے کے نتیجے میں ایک معاہدہ وجود میں آیا جو "دستوری معاہدہ" (constitutional accord) کے نام سے مشہور ہوا۔ پاکستان پیپلز پارٹی کی تجویز پر قومی اسمبلی نے ۱۷ اپریل ۱۹۷۲ء کو پاکستان کے ایک مستقل دستور کا مسودہ تیار کرنے کے لیے ایک کمیٹی تشکیل دی۔ جناب محمود علی قصوری اس کمیٹی کے چیئرمین مقرر ہوئے۔ ۲۰ اکتوبر ۱۹۷۲ء کو قومی اسمبلی میں شامل تمام پارلیمانی گروپوں کے قائدین نے دستوری بل کے مسودے پر دستخط کیے۔ اسلامی جمہوریہ پاکستان کو ایک دستور مہیا کرنے کے لیے ایک بل ۲ فروری ۱۹۷۳ء کو اسمبلی میں متعارف کرایا گیا۔ اسمبلی نے تقریباً مکمل اتفاق رائے سے یہ بل ۱۰ اپریل ۱۹۷۳ء کو پاس کر لیا اور ۱۲ اپریل ۱۹۷۳ء کو اس وقت کے قائم مقام صدر ذوالفقار علی بھٹو نے اس کی تصدیق کر دی۔ ۱۳/اگست ۱۹۷۳ء کو یہ دستور مؤثر ہو گیا۔ اسی دن بھٹو صاحب نے وزارت عظمیٰ کا حلف اٹھایا اور چوہدری فضل الہی صدر مملکت بن گئے۔ دستور پاکستان ۱۹۷۳ء کو ایک متفقہ اسلامی جمہوری دستور قرار دیا گیا جو بذات خود پاکستانی معاشرے کی اسلامی تعمیر نو کے سلسلے میں ایک اہم اقدام شمار ہوتا ہے۔ اس دستور کی اسلامی دفعات پر [مع بعد کی ترمیمات] ایک طائرانہ نظریوں ڈالی جاسکتی ہے:

94 - Constituent Assembly; Legislature, Monday, the 1st March 1948, p.64- 65

95 - Constituent Assembly; Legislature, Monday, the 8 March 1948, p.364-365

96 - <http://www.iap.gov.pk/ur/index.html>

آئین کے آرٹیکل ۱ کے مطابق ملک کا نام "اسلامی جمہوریہ پاکستان" ہے۔ آرٹیکل ۲ کے مطابق اسلام پاکستان کا مملکتی مذہب ہوگا۔ آرٹیکل ۲ (اے) کے تحت قرارداد مقاصد کو آئین کا اہم ترین حصہ بنایا گیا ہے [جزل ضیاء الحق کے عہد میں ترمیم]۔ یہی قرارداد مقاصد آئین کے ابتدا میں شامل ہے۔ اس میں کہا گیا ہے کہ چونکہ اللہ تبارک و تعالیٰ ہی پوری کائنات کا بلا شرکت غیرے حاکم مطلق ہے اور یہ بھی عزم ظاہر کیا گیا ہے کہ مسلمانوں کو انفرادی اور اجتماعی حلقہ ہائے عمل میں اس قابل بنایا جائے گا کہ وہ اپنی زندگی کو اسلامی تعلیمات کے مطابق، جس طرح قرآن اور سنت میں ان کا تعین کیا گیا ہے، ترتیب دے سکیں۔

آئین کے آرٹیکل ۳۱ کا تعلق "اسلامی طریق زندگی" کے متعلق ہے۔ اس میں اسلامی طرز زندگی کے متعلق بتایا گیا ہے۔ (۱) پاکستان کے مسلمانوں کو، انفرادی اور اجتماعی طور پر، اپنی زندگی اسلام کے بنیادی اصولوں اور اساسی تصورات کے مطابق مرتب کرنے کے قابل بنانے کے لیے اور انہیں ایسی سہولتیں مہیا کرنے کے لیے اقدامات کیے جائیں گے جن کی مدد سے وہ قرآن پاک اور سنت کے مطابق زندگی کا مفہوم سمجھ سکیں۔ (۲) پاکستان کے مسلمانوں کے بارے میں مملکت مندرجہ ذیل کے لیے کوشش کرے گی: (الف) قرآن پاک اور اسلامیات کی تعلیم کو لازمی قرار دینا، عربی زبان سیکھنے کی حوصلہ افزائی کرنا اور اس کے لیے سہولت بہم پہنچانا اور قرآن پاک کی صحیح اور من و عن طاعت اور اشاعت کا اہتمام کرنا؛ (ب) اتحاد اور اسلامی اخلاقی معیاروں کی پابندی کو فروغ دینا اور (ج) زکوٰۃ [عشر] اوقاف اور مساجد کی باقاعدہ تنظیم کا اہتمام کرنا۔ آرٹیکل ۳۷ (ز) میں وعدہ کیا گیا ہے کہ سماجی سطح پر انصاف فراہم کیا جائے گا اور معاشرے سے برائیاں ختم کی جائیں گی اور عصمت فروشی، قمار بازی، ضرر رساں ادویات کے استعمال، فحش ادب اور اشتہارات کی طاعت، نشر و اشاعت کی روک تھام کی جائے گی۔ آرٹیکل ۳۷ (ح) میں کہا گیا ہے کہ نشہ آور مشروبات کے استعمال کی، سوائے اس کے کہ وہ طبی اغراض کے لیے یا غیر مسلموں کی صورت میں مذہبی اغراض کے لیے ہو، روک تھام کرے گی۔ آرٹیکل ۳۸ (و) میں لکھا ہے کہ ربا کو جتنی جلد ممکن ہو ریاست اسے ختم کرے گی۔ آرٹیکل ۴۲ (ب) میں کہا گیا ہے کہ ملک کا صدر مسلمان ہوگا۔ آرٹیکل ۶۲ میں سینیٹ اور قومی اسمبلی کے ارکان اور صوبائی اسمبلی کے ارکان کے طور پر منتخب ہونے کیلئے شرائط بتائی گئی ہیں۔ ۶۲ (د) میں بتایا گیا ہے کہ ایسا شخص اچھے کردار کا حامل ہو اور عام طور پر احکام اسلام سے انحراف کے لیے مشہور نہ ہو۔ (ہ) وہ اسلامی تعلیمات کا خاطر خواہ علم رکھتا ہو اور اسلام کے مقرر کردہ فرائض کا پابند نیز کبیرہ گناہوں سے مجتنب ہو۔ (و) وہ سمجھدار اور پارہ سہ اور فاسق نہ ہو اور ایماندار اور امین ہو، کسی اخلاقی پستی میں ملوث ہونے یا جھوٹی گواہی دینے کے جرم میں سزا یافتہ نہ ہو، اس نے قیام پاکستان کے بعد ملک کی سالمیت کے خلاف کام نہ کیا ہو یا نظریہ پاکستان کی مخالفت نہ کی ہو۔

آرٹیکل ۹۱ (۳) میں لکھا ہے کہ وزیر اعظم کو قومی اسمبلی کا مسلم رکن ہونا چاہئے۔ آرٹیکل ۲۰۳ (۳) میں وفاقی شریعت کورٹ کے قیام کی بات کی گئی ہے۔ آرٹیکل ۲۲۷ میں یقین دہانی کرائی گئی ہے کہ تمام موجودہ قوانین کو قرآن پاک اور سنت کے منضبط اسلامی احکام کے مطابق بنایا جائے گا اور ایسا کوئی قانون وضع نہیں کیا جائے گا جو مذکورہ احکام کے منافی ہو۔ آرٹیکل ۲۲۸ میں اسلامی نظریاتی کونسل کے قیام کی بات کی گئی ہے جس کا کام موجودہ قوانین میں تبدیلی لاکر انہیں اسلامی بنانا ہوگا اور پارلیمنٹ اور صوبائی اسمبلیوں سے ایسے ذرائع اور وسائل کی سفارش کرنا ہوگا جن سے پاکستان کے مسلمانوں کو اپنی زندگیاں انفرادی اور اجتماعی طور پر ہر لحاظ سے اسلام کے ان اصولوں اور تصورات کے مطابق ڈھالنے کی ترغیب ملے جن کا قرآن پاک اور سنت میں تعین کیا گیا ہے۔

آرٹیکل ۲۶۰ (۳) اے میں بتایا گیا ہے کہ "مسلم" سے مراد کوئی ایسا شخص جو وحدت اور توحید قادر مطلق اللہ تبارک و تعالیٰ، خاتم النبیین حضرت محمد ﷺ کی ختم نبوت پر مکمل اور غیر مشروط طور پر ایمان رکھتا ہو اور پیغمبر یا مذہبی مصلح کے طور پر کسی ایسے شخص پر نہ ایمان رکھتا ہو نہ اسے مانتا ہو جس نے حضرت محمد ﷺ کے بعد اس لفظ کے کسی بھی مفہوم یا کسی بھی تشریح کے لحاظ سے پیغمبر ہونے کا دعویٰ کیا ہو یا جو دعویٰ کرے۔ ۲۶۰ (ب) میں قادیانی اور لاہوری گروپ یا پھر کوئی بھی ایسا گروپ جو خود کو احمدی کہلاتا ہے، اسے غیر مسلم قرار دیا گیا ہے۔

جدول سوم میں صدر مملکت اور وزیر اعظم کے عہدوں کا حلف پیش کیا گیا ہے جس کے تحت وہ وعدہ کرتے ہیں کہ وہ مسلمان ہیں اور وہ توحید قادر مطلق اللہ تبارک و تعالیٰ، کتب الہیہ، جن میں قرآن پاک خاتم الکتب ہے، نبوت حضرت محمد ﷺ بحیثیت خاتم النبیین، جن کے بعد کوئی نبی نہیں ہو سکتا، روز قیامت اور قرآن پاک و سنت کی جملہ تعلیمات پر ایمان رکھتے ہیں۔ وفاقی وزراء، وزرائے مملکت، ارکان پارلیمنٹ، چیئرمین اور ڈپٹی چیئرمین سینیٹ، اسپیکر و ڈپٹی اسپیکر قومی اسمبلی، گورنر صاحبان، وزرائے اعلیٰ صاحبان اور صوبائی ارکان کا بینہ بشمول غیر مسلم پر لازم ہے کہ وہ حلف اٹھائیں کہ وہ اسلامی نظریات کے تحفظ کے لیے کام کریں گے جو پاکستان کے قیام کی بنیاد ہے۔ اس میں یہ بھی وعدہ پیش کیا گیا ہے کہ اسلامی اتحاد کے فروغ کے لیے مسلم دنیا کے ساتھ تعلقات کو مضبوط بنایا جائے گا۔ آئین میں یہ بھی وعدہ کیا گیا ہے کہ اقلیتوں کے لیے مناسب قانون سازی کی جائے گی تاکہ وہ اپنے مذاہب پر عمل کر سکیں اور اپنی ثقافت کے مطابق زندگی بسر کر سکیں۔

عبوری دستور ۱۹۷۳ء اور مستقل دستور ۱۹۷۳ء کے ابتدائی زمانے میں حکومت کی طرف سے معاشرے کی اسلامی بنیادوں پر تعمیر نو کے لیے کئی عملی اقدامات کیے گئے۔ قومی اسمبلی کے مباحث میں تسلسل کے ساتھ "اسلام"، "نظریہ پاکستان"، "مذہب" اور "اسلامی ریاست" وغیرہ پر سنجیدہ گفتگو ہوئی۔ یہاں سب کی تفصیل دینا تو ممکن نہیں، مثال کے طور پر چند چیزیں ذکر کی جاتی ہیں اور تفصیل کے لیے ان سے متعلقہ بحث قومی اسمبلی دیکھی جاسکتی ہے۔ تمام صوبوں کے دینی مدارس کو مالی امداد دینے کا سلسلہ شروع کیا گیا۔ ۷۲-۱۹۷۱ء کے مالی سال میں مدارس کو دی جانے والی امداد اور ان مدارس کی فہرست قومی اسمبلی کے وقفہ سوالات بروز پیر ۸ جنوری ۱۹۷۳ء میں پیش کی گئی۔ ایم اے کی سطح پر بیرون ملک تعلیم حاصل کرنے کے لیے جو وظائف دیے جاتے تھے ان میں اسلامیات کے طلبہ کو بھی شامل کیا گیا۔ ۹۷ سکولوں میں عربی اور قرآن مجید کی تعلیم کی سہولت مہیا کی گئی، اس میں مدارس کے فضلاء کو بطور مدرس مقرر کیا گیا اور جدید عربی سکھانے کے لیے عرب ممالک سے خصوصی امداد کا انتظام کیا گیا۔ دونوں ملکوں میں معاہدے کے تحت مصر کے اساتذہ مختلف پاکستانی اداروں میں آکر عربی کی تعلیم دیتے رہے۔ لیبیا کے ساتھ پاکستان میں ایک اسلامی سنٹر اور ایک پبلیشنگ ہاؤس قائم کرنے کا معاہدہ کیا گیا۔⁹⁸ اسی دور میں ریڈیو پر تلاوت قرآن مجید، قرآن حکیم اور ہماری زندگی، روشنی اور سرچشمہ ہدایت جیسے پروگرام شروع ہوئے۔ رمضان المبارک اور محرم میں خصوصی دینی پروگراموں کا اہتمام کیا جاتا تھا، عربی کے اسباق نشر کیے جاتے تھے اور چار صوبائی قومیتوں کی بجائے دو قومی نظریے کا پرچار کیا جاتا تھا۔ اور ٹیلی ویژن پر بھی اس طرح کے پروگراموں کا اہتمام کیا جاتا تھا۔⁹⁹ لاہور میں عالمی اسلامی کانفرنس ہوئی جس کے بعد مسلم ممالک کے آپس میں تعلقات کو ایک نیا رخ ملا اور ان کے درمیان ایک نیاربط پیدا ہوا۔¹⁰⁰ میٹرک تک اسلامیات کا مضمون لازمی تھا اور میٹرک کے بعد بطور اختیاری مضمون اس کی تعلیم دی جاتی تھی۔¹⁰¹ ادارہ تحقیقات اسلامی اور اسلامی نظریاتی کونسل کی کارکردگی پر اسمبلی میں بحث کی جاتی تھی۔ اس دور میں اسلامی نظریاتی کونسل نے باقاعدہ ایک خاکہ ترتیب دے کر اسلام کا معاشرتی نظام ترتیب دینا شروع کر دیا تھا۔¹⁰² وفاق المدارس کی سند کو ایم اے اسلامیات کے برابر قرار دینے کی قرارداد اسمبلی میں اسی دور میں پیش ہوئی، اس پر خوب بحث بھی ہوئی مگر بے نتیجہ رہی۔ جمعہ کی چھٹی اسی دور میں ہوئی اور اس کے علاوہ کئی اقدامات ہوئے۔

اسلامی نظریاتی کونسل / اسلامی کونسل متعلقہ دفعات

دستور پاکستان ۱۹۷۳ء کے باب نہم: اسلامی احکام میں اسلامی نظریاتی کونسل کی ضرورت، تشکیل، طریق کار اور فرائض منہجی کی تفصیل موجود ہے۔ جس میں قانون کی اسلامی تشکیل اور معاشرے میں فرد اور معاشرے کی سطح پر زندگی کی اسلامی بنیادوں پر تعمیر نو کا تقاضا وضاحت کے ساتھ موجود ہے۔ دفعہ وار تفصیل درج ذیل ہے:

۲۲-۱) تمام موجودہ قوانین کو قرآن پاک اور سنت میں منضبط اسلامی احکام کے مطابق بنایا جائے گا، جن کا اس حصے میں بطور اسلامی

احکام حوالہ دیا گیا ہے، اور ایسا کوئی قانون وضع نہیں کیا جائے گا جو مذکورہ احکام کے منافی ہو۔

[تشریح:- کسی مسلمان فرقے کے قانون شخصی پر اس شق کا اطلاق کرتے ہوئے، عبارت "قرآن و سنت" سے مذکورہ فرقے کی کی ہوئی توضیح کے مطابق قرآن اور سنت مراد ہوگی]۔¹⁰³

(۲) شق (۱) کے احکام کو صرف اس طریقہ کے مطابق نافذ کیا جائے گا جو اس حصے میں منضبط ہے۔

(۳) اس حصے میں کسی امر کا غیر مسلم شہریوں کے قوانین شخصی یا شہریوں کے بطور ان کی حیثیت پر اثر نہیں پڑے گا۔

(۱) - ۲۲-۱) یوم آغاز سے نوے دن کی مدت کے اندر اسلامی نظریاتی کونسل¹⁰⁴ تشکیل دی جائے گا جس کا اس حصے میں بطور اسلامی

کونسل حوالہ دیا گیا ہے۔

97 - National Assembly, Legislature, 8 January 1973, page: 492

98 - National Assembly, Legislature, 3 June 1975, page: 492

99 - National Assembly, Legislature, 23 June 1975, General Budget Discussion, page: 86- 87

100 - National Assembly, Legislature, 23 June 1975, General Budget Discussion, page: 189

101 - National Assembly, Legislature, 23 June 1975, Starred Questions and Answers, page: 227

102 - National Assembly, Legislature, 10 April 1975, page: 426- 427

103 - فرمان دستور (ترجمہ سوم) ۱۹۸۰ء، (فرمان صدر نمبر ۱۳ مجریہ ۱۹۸۰ء)، کے آرٹیکل ۲ کی رو سے تشریح کا اضافہ کیا گیا۔

104 - اسلامی نظریاتی کونسل کی تشکیل کے اعلان کے لیے دیکھئے جریدہ پاکستان، ۱۹۷۳ء، نمبر دوم، صفحہ ۱۶۵۔ (قواعد و شرائط کارکنان) اسلامی نظریاتی کونسل، ۱۹۷۳ء کے لیے دیکھئے جریدہ پاکستان، ۱۹۷۳ء

غیر معمولی، حصہ دوم، صفحہ ۱۷۲

(۲) اسلامی کونسل کم از کم آٹھ اور زیادہ سے زیادہ¹⁰⁵ [بیس] ایسے ارکان پر مشتمل ہوگی جنہیں صدر ان اشخاص میں سے مقرر کرے، جو اسلام کے اصولوں اور فلسفے کا، جس طرح کہ قرآن پاک اور سنت میں ان کا تعین کیا گیا ہے، علم رکھتے ہوں، یا جنہیں پاکستان کے اقتصادی، سیاسی، قانونی اور انتظامی مسائل کا فہم و ادراک ہو۔

(۳) اسلامی کونسل کے ارکان مقرر کرتے وقت صدر ان امور کا تعین کرے گا کہ

(الف) جہاں تک قابل عمل ہو کونسل میں مختلف مکاتب فکر کو نمائندگی حاصل ہو؛

(ب) کم از کم دو ارکان ایسے اشخاص ہوں جن میں سے ہر ایک عدالت عظمیٰ یا کسی عدالت عالیہ کا جج ہو یا رہا ہو؛

(ج) کم از کم¹⁰⁶ [ایک تہائی] ارکان ایسے ہوں جن میں سے ہر ایک کم سے کم پندرہ سال کی مدت سے اسلامی تحقیق یا تدریس کے کام سے وابستہ چلا آ رہا ہو؛ اور

(د) کم از کم ایک رکن خاتون ہو۔

[(۴) صدر اسلامی کونسل کے ارکان میں سے ایک کو اس کا چیئر مین مقرر کرے گا]¹⁰⁷

(۵) شق (۶) کے تابع، اسلامی کونسل کا کوئی رکن تین سال کی مدت کے لیے اپنے عہدے پر فائز رہے گا۔

(۶) کونسل کا کوئی رکن صدر کے نام اپنی دستخطی تحریر کے ذریعے اپنے عہدے سے مستعفی ہو سکے گا، یا اگر اسلامی کونسل کے کل ارکان کی اکثریت سے ایک قرارداد کونسل کے کسی رکن کی برطرفی سے متعلق منظور ہو جائے تو صدر اس رکن کو برطرف کر سکے گا۔

۲۲۹- صدر یا کسی صوبے کا گورنر، اگر چاہے یا اگر کسی ایوان یا کسی صوبائی اسمبلی کی کل رکنیت کا دو بٹا پانچ حصہ یہ مطالبہ کرے، تو کسی سوال پر اسلامی کونسل سے مشورہ کیا جائے گا کہ آیا کوئی مجوزہ قانون اسلام کے احکام کے منافی ہے یا نہیں۔

۲۳۰- (۱) اسلامی کونسل کے کارہائے منصبی حسب ذیل ہوں گے:

(الف) ¹⁰⁸ [مجلس شوریٰ (پارلیمنٹ)] اور صوبائی اسمبلیوں سے ایسے ذرائع اور وسائل کی سفارش کرنا جن سے پاکستان کے مسلمانوں کو اپنی

زندگیاں انفرادی اور اجتماعی طور پر ہر لحاظ سے اسلام کے ان اصولوں اور تصورات کے مطابق ڈھالنے کی ترغیب اور معاونت ملے جن کا قرآن پاک اور سنت میں تعین کیا گیا ہے؛

(ب) کسی ایوان، کسی صوبائی اسمبلی، صدر یا کسی گورنر کو کسی ایسے سوال کے بارے میں مشورہ دینا جس میں کونسل سے اس بابت رجوع کیا گیا ہو کہ آیا کوئی مجوزہ قانون اسلامی احکام کے منافی ہے یا نہیں؛

(ج) ایسی تدابیر کی جن سے نافذ العمل قوانین کو اسلامی احکام کے مطابق بنایا جائے گا، نیز ان مراحل کی جن سے گزر کر محولہ تدابیر کا نفاذ عمل میں لانا چاہیے، سفارش کرنا؛ اور

(د) ¹⁰⁹ [مجلس شوریٰ (پارلیمنٹ)] اور صوبائی اسمبلیوں کی راہنمائی کے لیے اسلام کے ایسے احکام کی ایک موزوں شکل میں تدوین کرنا جنہیں قانونی طور پر نافذ کیا جاسکے۔

(۲) جب آرٹیکل ۲۲۹ کے تحت، کوئی سوال کسی ایوان، کسی صوبائی اسمبلی، صدر یا کسی گورنر کی طرف سے اسلامی کونسل کو بھیجا جائے، تو کونسل اس کے بعد پندرہ دن کے اندر اس ایوان، اسمبلی، صدر یا گورنر کو، جیسی بھی صورت ہو، اس مدت سے مطلع کرے گی جس کے اندر وہ مذکورہ مشورہ فراہم کرنے کی توقع رکھتی ہو۔

(۳) جب کوئی ایوان، کوئی صوبائی اسمبلی، صدر یا گورنر، جیسی بھی صورت ہو، یہ خیال کرے کہ مفاد عامہ کی خاطر اس مجوزہ قانون کا وضع کرنا جس کے بارے میں سوال اٹھایا گیا تھا مشورہ حاصل ہونے تک ملتوی نہ کیا جائے، تو اس صورت میں مذکورہ قانون مشورہ مہیا ہونے سے قبل وضع کیا جاسکے گا:

مگر شرط یہ ہے کہ جب کوئی قانون اسلامی کونسل کے پاس مشورے کے لیے بھیجا جائے اور کونسل یہ مشورہ دے کہ قانون اسلامی احکام کے منافی ہے تو ایوان، یا جیسی بھی صورت ہو، صوبائی اسمبلی، صدر یا گورنر اس طرح وضع کردہ قانون پر دوبارہ غور کرے گا۔

105- فرمان دستور (ترمیم چہارم) ۱۹۸۰ء (فرمان صدر نمبر ۱۶ مجریہ ۱۹۸۰ء) کے آرٹیکل ۲ کی رو سے "پندرہ" کی بجائے تبدیل کیا گیا۔

106- دستور (اتحادیوں ترمیم) ایکٹ، ۲۰۱۰ (نمبر ۱۰ پابت ۲۰۱۰ء) کی رو سے "چار" کی بجائے تبدیل کیا گیا۔

107- فرمان دستور (ترمیم سوم) ۱۹۸۲ء (فرمان صدر نمبر ۱۳ مجریہ ۱۹۸۲ء) کے آرٹیکل ۲ کی رو سے شق (۳) کی بجائے تبدیل کی گئی۔

108- ایسے دستور ۱۹۷۳ء کا فرمان، ۱۹۸۵ء (فرمان صدر نمبر ۱۳ مجریہ ۱۹۸۵ء) کے آرٹیکل ۲ اور جدول کی رو سے "پارلیمنٹ" کی بجائے تبدیل کئے گئے۔

109- ایسے دستور ۱۹۷۳ء کا فرمان، ۱۹۸۵ء (فرمان صدر نمبر ۱۳ مجریہ ۱۹۸۵ء) کے آرٹیکل ۲ اور جدول کی رو سے "پارلیمنٹ" کی بجائے تبدیل کئے گئے۔

(۴) اسلامی کونسل اپنے تقرر سے سات سال کے اندر اپنی حتمی رپورٹ پیش کرے گی، اور سالانہ عبوری رپورٹ پیش کیا کرے گی، یہ رپورٹ، خواہ عبوری ہو یا حتمی، موصولی سے چھ ماہ کے اندر دونوں ایوانوں اور ہر صوبائی اسمبلی کے سامنے برائے بحث پیش کی جائے گی، اور¹¹⁰ [مجلس شوری (پارلیمنٹ)] اور اسمبلی، رپورٹ پر غور و خوض کرنے کے بعد حتمی رپورٹ کے بعد دو سال کی مدت کے اندر اس کی نسبت قوانین وضع کرے گی۔

۲۳۱- اسلامی کونسل کی کارروائی ایسے¹¹¹ قواعد ضابطہ کار کے ذریعے منضبط کی جائے گی جو کہ کونسل صدر کی منظوری سے وضع کرے۔

اسلامی نظریاتی کونسل کی تشکیل اول اور کارکردگی

اسلامی جمہوریہ پاکستان کے پانچویں صدر جناب فضل الہی چوہدری اور نویں وزیر اعظم پاکستان جناب ذوالفقار علی بھٹو کے عہد حکومت کے اوائل میں نئے دستور پاکستان ۱۹۷۳ء کے آرٹیکل ۲۲۸ کے تحت بذریعہ نوٹیفکیشن نمبر ایف (۲) ۷۳-۷۳-۷۳ اے آئی آئی ۲ فروری ۱۹۷۴ء کو مندرجہ ذیل ۱۱۳ اراکین (بشمول چیئرمین) پر مشتمل اسلامی نظریاتی کونسل کی پہلی تشکیل ہوئی¹¹²:

اس کونسل کے چیئرمین جناب جسٹس حمود الرحمن (چیف جسٹس سپریم کورٹ آف پاکستان) بنے اور معزز اراکان میں جناب جسٹس قاضی محمد گل (جج سپریم کورٹ، سیکرٹری وزارت قانون)، جناب جسٹس محمد افضل چیمہ (جج سپریم کورٹ، سیکرٹری وزارت قانون)، جناب جمیل حسین رضوی (ریٹائرڈ جج مغربی پاکستان ہائی کورٹ)، جناب جسٹس قادر نواز اعوان (ریٹائرڈ جج سندھ ہائی کورٹ)، محترمہ ڈاکٹر مس کینز یوسف (وائس چانسلر قائد اعظم یونیورسٹی)، جناب ڈاکٹر عبدالواحد بے ہالے پوہ، جناب ڈاکٹر پروفیسر شمیم اختر (کراچی یونیورسٹی)، جناب مولانا محمد ادریس کاندھلوی، جناب مولانا محمد حنیف ندوی (ڈپٹی



ذوالفقار علی بھٹو اور جسٹس حمود الرحمن

ڈائریکٹر ادارہ ثقافت اسلامیہ، لاہور)، جناب مولانا محمد بخش مسلم، جناب مولانا نجم الحسن کراوی (پشاور)، جناب مولانا ارشد الحق (کراچی) اور جناب جسٹس زیڈ اے چنا (جج سپریم کورٹ، سیکرٹری وزارت قانون) (رکن بلحاظ عہدہ) شامل تھے۔ بعد میں جناب جسٹس عبدالحی قریشی (جج سپریم کورٹ، سیکرٹری وزارت قانون) (رکن بلحاظ عہدہ) ہوئے۔ اس کے علاوہ ۹ مئی ۱۹۷۴ء کو مولانا محمد ضیاء القاسمی، خطیب جامع مسجد غلام محمد آباد کالونی لائل پور کا، ۱۸ ستمبر ۱۹۷۴ء کو مولانا احتشام الحق تھانوی¹¹³ کا، ۲۳ اکتوبر ۱۹۷۴ء کو ڈاکٹر معین الدین بٹائی¹¹⁴ اقتصادی مشیر، وزارت خزانہ، حکومت پاکستان کا بطور رکن تقرر ہوا۔ سیکرٹری

110- ایسے دستور ۱۹۷۳ء کا فرمان، ۱۹۸۵ء (فرمان صدر نمبر ۱۳ مجریہ ۱۹۸۵ء) کے آرٹیکل ۲ اور جدول کی رو سے "پارلیمنٹ" کی بجائے تبدیل کئے گئے۔

111- قواعد (ضابطہ کار) اسلامی نظریاتی کونسل، ۱۹۷۳ء کے لیے دیکھئے فریڈہ پاکستان، غیر معمولی، حصہ دوم، صفحات ۷۷۱-۷۷۳۔

112- سید افضل حیدر، اسلامی نظریاتی کونسل ارتقائی سفر اور کارکردگی، ص ۶۳، ۷۳۔

113- بذریعہ نوٹیفکیشن نمبر ایف۔۱ (۲) ۷۳-۷۳-۷۳ اے آئی آئی بتاریخ ۱۸ ستمبر ۱۹۷۴ء

114- بذریعہ نوٹیفکیشن نمبر ایف۔۲۱ (۲) ۷۳-۷۳-۷۳ اے آئی آئی مورخہ ۲۳ اکتوبر ۱۹۷۴ء

وزارت قانون و پارلیمانی امور بلحاظ عہدہ اسلامی مشاورتی کونسل کے رکن تھے، وہ موجودہ اسلامی نظریاتی کونسل کے بھی رکن شمار ہوئے۔ ابتداء میں جناب جسٹس قاضی محمد گل رکن بلحاظ عہدہ رہے۔ پھر جناب جسٹس محمد افضل چیمہ، ان کے بعد جناب جسٹس زبیر اے چنا اور آخر میں جناب جسٹس عبداللہ قریشی بلحاظ عہدہ رکن مقرر ہوئے۔ اس طرح دو ارکان کے اضافے سے کونسل کے اراکین کی تعداد ۱۳ سے ۱۵ ہو گئی جو کہ اس وقت آئین میں مقرر کردہ تعداد کی آخری حد تھی۔ مولانا ارشاد الحق تھانوی ۱۲۳ اکتوبر ۱۹۷۴ء کو اپنے عہدے سے مستعفی ہو گئے۔

دستور پاکستان ۱۹۷۳ء کے تحت "اسلامی نظریاتی کونسل" کی پہلی تشکیل کے دوران کونسل کی تحقیقی معاونت کے لیے ادارہ تحقیقات اسلامی کا تعاون حاصل رہنے کے ساتھ ساتھ کئی اضافی اقدامات بھی کیے گئے۔ پیپلز پارٹی کی پہلی حکومت کے وزیر مذہبی امور نے کونسل کے فرائض منصبی کی ادائیگی میں معاونت کے لیے خصوصی دلچسپی لی۔ اسلامی نظریہ کی مشاورتی کونسل کے تحت اس کے چیئرمین علامہ علاء الدین صدیقی ۲۱ جولائی ۱۹۶۴ء کو مرکزی حکومت سے کونسل میں ایک "لیگل ریسیرچ سیکشن" قائم کرنے کی سفارش کر چکے تھے اور اس کے تحت کچھ آسامیاں اس وقت تخلیق کی جا چکی تھیں۔¹¹⁵ کونسل کی اس تشکیل کے اندر یہ فیصلہ بھی کیا گیا کہ ادارہ تحقیقات اسلامیہ سے استفادہ کرنے کے علاوہ کونسل کے اپنے تحقیقاتی عملہ میں اضافہ ضروری ہے تاکہ فوری مسائل کے حل کے لیے اس سے ابتدائی تحقیق کرائی جاسکے۔ اس فیصلہ کے تحت تین ریسیرچ اسسٹنٹ کی آسامیوں کی منظوری لے کر درخواستیں طلب کی گئیں اور ممبران کونسل کی سرکمیٹی نے امیدواروں میں سے موزوں افراد کا انتخاب کیا۔¹¹⁶ اس کے علاوہ کونسل کے دوسرے سال ۱۹۷۵-۷۶ء کا پہلا اجلاس ۱۵ اپریل ۱۹۷۵ء کو بمقام راولپنڈی منعقد ہوا۔ اس اجلاس میں وفاقی وزیر برائے مذہبی امور مولانا کوثر نیازی نے شرکت کی اور حاضرین مجلس سے خطاب کرتے ہوئے کہا کہ حکومت کونسل سے اس امر کی متقاضی ہے کہ وہ مختلف مکاتب فکر کو سامنے رکھ کر احوال زمانہ کے چیلنج کا خاطر خواہ جواب پیش کرے اور دورِ حاضر کے ہر دم بدلتے ہوئے حالات اور مسائل کو بصیرت کے ساتھ اسلام کے اہل اصولوں کی روشنی میں حل کرے۔ انہوں نے حکومت کی طرف سے ایسی تمام مراعات اور سہولتیں فراہم کرنے کا یقین دلایا جو کونسل کو اپنا مقصد شایان شان طریقے سے حاصل کرنے میں مدد دے سکتی ہوں۔ انہوں نے وزارت میں "ریسیرچ اینڈ ریفرنس سیل" کی تشکیل، بین الاقوامی کلوکیمز کا انعقاد اور اسلامی ریسیرچ انسٹی ٹیوٹ اور متعلقہ بین الاقوامی اداروں کے مابین اشتراک کے انتظامات کا بھی ذکر کیا۔ حکومت نے ریسیرچ اسسٹنٹس کی آسامیوں کو ترقی دے کر اسسٹنٹ ریسیرچ آفیسر گریڈ ۱۶ کی آسامیوں میں تبدیل کر دیا اور کچھ مزید آسامیاں تخلیق کرنے کی منظوری دی۔¹¹⁷

کارکردگی

نئے دستور ۱۹۷۳ء کے تحت اسلامی نظریاتی کونسل کی یہ پہلی سہ سالہ تشکیل کے پہلے سال (۱۹۷۴-۷۵ء) کونسل کے کل چار اجلاس ہوئے،¹¹⁸ دوسرے سال (۱۹۷۵-۷۶ء) کونسل کے چار اجلاس ہوئے،¹¹⁹ اور تیسرے سال (۲ فروری ۱۹۷۶ء-یکم جنوری ۱۹۷۷ء) میں کل پانچ اجلاس ہوئے۔ اس کونسل کی سہ سالہ میعاد ۲ فروری ۱۹۷۷ء کو پوری ہو گئی۔

اس عرصے میں کونسل نے معاشرے کو اسلامی خطوط پر استوار کرنے کی غرض سے ۳۱ سفارشات کیں۔ اس سہ سالہ کارکردگی کا خلاصہ درج ذیل ہے:

سال ۱۹۷۴-۷۵ء: اسلامی معاشرہ کا قیام اور نظام زکوٰۃ کا اجراء، حکومت آزاد جموں و کشمیر کے مسودات اسلامی قوانین کے جائزے اور پاکستان کوڈ-جلد اول کا جائزہ، سال ۱۹۷۵-۷۶ء: اسلامی معاشرہ کا قیام، تبلیغ، تعلیم و تربیت، زکوٰۃ اور ربا، قوانین پر نظر ثانی، پاکستان کوڈ (جلد اول) کے ۲۰ قوانین، پاکستان کوڈ (جلد دوم) کے ۱۶ قوانین، پاکستان کوڈ (جلد سوم) کے ۲۶ قوانین، پاکستان (جلد چہارم) کے ۱۰ قوانین، پاکستان کوڈ (جلد پنجم) کے ۶ قوانین، پاکستان کوڈ (جلد ششم) کے ۱۱ قوانین، پاکستان کوڈ (جلد ہفتم) کے ۱۳ قوانین۔ سال ۱۹۷۶-۷۷ء: اسلامی معاشرے کا قیام، تبلیغ، تعلیم و تربیت، زکوٰۃ اور ربا، رباب اقتدار کا طرز عمل، سماجی جرائم، عصمت فروشی، جوئے کا انسداد، زکوٰۃ اور ربا، مسکرات کا استعمال، پاکستان کوڈ جلد اول، پاکستان کوڈ جلد دوم، پاکستان کوڈ جلد سوم، پاکستان کوڈ جلد چہارم، پاکستان کوڈ جلد پنجم، پاکستان کوڈ جلد ششم، پاکستان کوڈ جلد ہفتم، پاکستان کوڈ جلد ہشتم کے قوانین شامل ہیں۔

115- اسلامی نظریہ کی مشاورتی کونسل، دس سالہ رپورٹ، جلد اول، ص ۹۰

116- اسلامی نظریاتی کونسل کی سالانہ عبوری رپورٹ برائے ۱۹۷۳-۷۴ء، ص ۵

117- اسلامی نظریاتی کونسل کی سالانہ عبوری رپورٹ برائے ۱۹۷۳-۷۴ء، ص ۹۵-۹۶

118- اسلامی نظریاتی کونسل: سہ سالہ رپورٹ، سالانہ عبوری رپورٹ برائے ۱۹۷۳-۷۴ء، ص ۱۹۷۵-۷۶ء، ص ۵

119- اسلامی نظریاتی کونسل: سہ سالہ رپورٹ، سالانہ عبوری رپورٹ برائے ۱۹۷۵-۷۶ء، ص ۹۲

تینوں سالوں کی مجموعی سفارشات یہ تھیں: پاکستان میں ہجری تقویم کا اجراء، جمعہ کی ہفتہ وار تعطیل، سادہ قومی و سرکاری لباس، اوقات صلوة میں تقریبات کا اتواء، ملازمین کی سالانہ خفیہ رپورٹوں میں دینی رجحان کا اندراج، مقابلے کے امتحان میں اسلامی نظریہ حیات کا مضمون، دفتری اوقات میں اقامت صلوة کا اہتمام، مسجد کی مرکزیت، تعمیر مساجد، نماز جمعہ میں اصحاب اقتدار کی شمولیت، مساجد کے درس میں خواتین کی شمولیت، تعلیم میں پرائمری سطح تک شویہ کا خاتمہ، اسلامی معاشرے کی تشکیل کے اسلامی نظام تعلیم کا تفصیلی نوٹ، اسلامی شخصی قوانین کی تدریس، ریڈیو ٹی وی پر پشچگانہ اذان، تبلیغ اسلام کے لیے سرکاری انتظامات، فرقہ وارانہ منافرت کم کرنے کے لیے اقدامات، سادہ طرز زندگی کا فروغ، زکوٰۃ کی تنظیم، رہا کی ممانعت، حرام اشیاء کی سرکاری تقریبات میں ممانعت، ہوٹلوں اور عام مقامات پر حرام اشیاء کے استعمال کی ممانعت، عریانی و فحاشی کی روک تھام بذریعہ ذرائع ابلاغ عامہ، رقص و سرود کی ممانعت، فلم، سٹیج وی وی پر نسوانی رقص کی ممانعت، دیگر سماجی برائیوں کی ممانعت، عصمت فرشی کی ممانعت، تعزیرات پاکستان میں سزائے زنا میں ترمیم، گھوڑ دوڑ کی ممانعت، احترام روزہ¹²⁰۔



جزل ضیاء الحق کی بطور صدر پاکستان حلف برداری کی تقریب

یہاں تک پاکستان کے تیس سال مکمل ہوئے اور اس مضمون میں اسی مدت کا احاطہ پیش نظر تھا۔ اس کے بعد جنرل ضیاء الحق صاحب کا دور آیا۔ اس وقت سے لے کر اب تک کونسل نے موجودہ قوانین کی اسلامی تشکیل پر اپنی حتمی رپورٹ پیش کر دی۔ ۱۹۷۳ء کے بعد بننے والے قوانین کے بہت سے حصے پر سفارشات مرتب کر کے پارلیمنٹ اور صوبائی اسمبلیوں کو بھیجیں، صدر مملکت، گورنر صاحبان اور پارلیمنٹ کے استفسارات کے جوابات مہیا کیے، اسلامی احکام کی اس انداز سے تدوین کر دی کہ انہیں براہ راست بطور قانون نافذ کیا جاسکے اور اس کے علاوہ معاشرے کی اسلامی تعمیر نو کے لیے ارشاد باری تعالیٰ کو پیش نظر رکھ کر کی گئی: ﴿الَّذِينَ إِذَا مَكَتَاهُمْ فِي الْأَرْضِ أَخْلَلُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ وَبِاللَّهِ عَاقِبَةُ الْأُمُورِ﴾ [الحج: ۲۲: ۲۳] (یہ لوگ ہیں کہ اگر ہم انہیں زمین میں اقتدار بخشیں گے تو وہ نماز کا اہتمام کریں گے، زکوٰۃ ادا کریں گے، معروف کا حکم دیں گے اور منکر سے روکیں گے اور انجام کار کا معاملہ اللہ ہی کے اختیار میں ہے) کی روشنی میں پورا عملی خاکہ تیار کیا گیا جس کی رو سے طے کیا گیا کہ اقامتِ صلوة، معاشرتی برائیوں کا خاتمہ اور اتانے زکوٰۃ کے ذریعے صحیح اسلامی معیشت کا قیام اور امر بالمعروف و نہی عن المنکر، حدود و تعزیرات اور اخلاقی ضوابط کے نفاذ، معاشرے کی تہذیب و اصلاح کے فرائض حکومت کو انجام دینے ہیں۔¹²¹ پھر اس خاکے کے مطابق علمی تیاری کے لیے جنرل ضیاء الحق صاحب کا پورا دور اور اس کے بعد محترمہ بے نظیر بھٹو اور بعد کے کئی ادوار میں اسی ترتیب سے کونسل میں کام ہوتا رہا جو بہت بڑا علمی و فکری سرمایہ ہے اور حالات و زمانے کی رعایت رکھتے ہوئے معمولی حک و اضافے کے ساتھ نفاذ کی صلاحیت رکھتا ہے۔ بہت سے معاشرتی شعبوں کے بارے میں پورے نظام پر مشتمل موضوعاتی رپورٹیں بھی تیار کر کے پیش کی گئیں۔ معاشرے کی اسلامی تعمیر نو کے لیے مختلف شعبہ ہائے زندگی کے بارے میں کئی ادارے قائم کیے گئے اور کئی اقدامات کیے گئے۔ ان کی تفصیل کے لیے مستقل تالیف کی ضرورت ہے۔ یہاں سردست قیام پاکستان کے پہلے تیس سالوں میں تعمیر نو کے اقدامات کی اہم مثالوں کے ساتھ اس کی نظریاتی تشکیل کا تذکرہ مقصود تھا۔ البتہ ان اداروں کو جو نیم مردہ حالت میں اب تک زندہ ہیں اور ان عملی اقدامات کو جو کسی نہ کسی صورت میں وجود رکھتے ہیں زندہ کرنے کے لیے اور اس مقصد کے لیے نئے عملی اقدامات کے لیے کچھ تجاویز پیش خدمت ہیں۔ ہو سکتا ہے کہیں اس سے استفادے کی صورت نکل آئے:

تجاویز

اسلامی تہذیب و ثقافت کی تشکیل نو کے بارے میں اب تک جس قدر کام ہو سکا ہے اس کی ابواب بندی کر کے ہر خاص و عام کی اس تک رسائی ممکن بنادی جائے تو درج ذیل طریقوں سے ان سے استفادے کی کوشش کی جاسکتی ہے:

- ا۔ ایسی تجاویز جن پر افراد اور معاشرہ خود عمل کر سکتا ہے، اس پر خود عمل کرنے کی کوشش کی جائے۔
- ب۔ ایسی تجاویز جن کے لیے علماء، مدرسین، ائمہ مساجد، اور یونیورسٹیوں کے اساتذہ زہد نامی اور بعض اوقات عمل کروانے کا کردار ادا کر سکتے ہیں، وہ اس کو اپنے پروگرام میں شامل کریں۔
- ج۔ ایسی تجاویز جن میں وزارتیں اور سرکاری ادارے اپنے طور پر اقدامات کر سکتے ہیں، ان سے درخواست کی جائے کہ مناسب اقدامات کریں۔
- د۔ ایسی تجاویز جن میں صرف حکومتی انتظامی حکنا مے جاری کرنے کی ضرورت ہے، حکومت سے ایسا کرنے کی درخواست کی جائے۔
- ه۔ ایسی تجاویز جن کو عملی جامہ پہنانے کے لیے قانون سازی کی ضرورت ہے، ان کی تجویز عوامی نمائندوں کے ذریعے مقننہ کو دی جائے۔

120 - اسلامی نظریاتی کونسل، سہ ماہی رپورٹ، تیسری رپورٹ برائے سال ۱۹۷۶-۷۷ء، ص ۲۵۹-۲۶۳

121 - خاکے کا مفصل نسخہ اسلامی نظریاتی کونسل کی سالانہ رپورٹ برائے سال ۱۳۹۷-۹۸ھ / ۱۹۷۷-۷۸ء، ص ۱۰ میں شائع ہے۔